

दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेगलूर और चेन्नई से एक साथ प्रकाशित



5 पश्चिम बंगाल को भ्रष्टाचार तथा हिंसा मुक्त बनाने की लड़ाई जारी रखूंगा : बोस

6 जम्मू कश्मीर की वार्दियों में पूर्ण शांति

7 जी-20 में अफ्रीकी संघ को शामिल करने के प्रस्ताव का समर्थन करते हैं : चीन

फर्स टेक

लंदन की जेल से संदिग्ध आतंकवादी फरार

लंदन/भाषा। लंदन की जेल से एक संदिग्ध आतंकवादी के भाग जाने के बाद ब्रह्मस्पतिवार को ब्रिटेन के हवाई अड्डों और बंदरगाहों पर तलाशी अभियान चलाया गया। धोखाधड़ी के आरोप में भारत में वांछित हीरा व्यापारी नीरव मोदी भी तीन साल से अधिक समय से इसी जेल में बंद हैं। आधिकारिक गोपनीयता अधिनियम के उल्लंघन के आरोप में दक्षिण-पश्चिम लंदन की वंड्सवर्थ जेल में बंद विचारार्थी केडी डेनियल अबेद खलीफ सामान पहुंचाने वाली वैन में छिपकर कथित तौर पर फरार हो गया। आरोपी ब्रिटिश सेना में सेवा भी दे चुका है। मेट्रोपॉलिटन पुलिस की आतंकवाद निरोधक कमान ने फरार संदिग्ध का पता लगाने में मदद करने के लिए बुधवार को अपील जारी की।

मुझे पसंद करने के लिये मेस्सी से नफरत करना जरूरी नहीं : रोनाल्डो

लंदन/एपी। पुर्तगाल के लिये पिछले 20 साल से खेल रहे क्रिस्टियानो रोनाल्डो ने कहा कि उन्होंने और उनके चिर प्रतिद्वंद्वी लियोनेल मेस्सी ने फुटबॉल का इतिहास बदल दिया है और वह 38 वर्ष की उम्र में भी नये मानदंड कायम करना चाहते हैं। रोनाल्डो ने अप्रैल 2003 में पुर्तगाल के लिये पदार्पण किया था। दो दशक बाद वह रिकॉर्ड 200 मैच खेलकर 123 अंतरराष्ट्रीय गोल कर चुके हैं। वह स्लोवाकिया में यूरोपीय चैम्पियनशिप क्लालीफायर में टीम के लिये खेलेंगे। रोनाल्डो ने कहा, "मुझे अपनी उपलब्धियों पर गर्व है लेकिन मैं और आगे जाना चाहता हूँ। मैं नये मानदंड बनाना चाहता हूँ।" मेस्सी से प्रतिद्वंद्विता पर उन्होंने कहा, "अगर आपको रोनाल्डो पसंद है तो आपको मेस्सी से नफरत करने की जरूरत नहीं है। हम दोनों बहुत अच्छे हैं। हमने फुटबॉल का इतिहास बदल दिया है और पूरी दुनिया में हमें सम्मान मिला है। यह सबसे अहम है। उसने अपना रास्ता बनाया और मैंने अपना।"

श्रीनगर में 'हाइब्रिड' आतंकवादी गिरफ्तार

श्रीनगर/भाषा। द रेजिस्टेंस फ्रंट के एक 'हाइब्रिड' आतंकवादी को गिरफ्तार किया गया और उसके पास से एक हथगोला बरामद हुआ है। पुलिस ने ब्रह्मस्पतिवार को यहां यह जानकारी दी। श्रीनगर पुलिस ने 'एक्स' (पूर्व में टिटर) पर लिखा, बटमालू के फिरदौसाबाद के निवासी टीआरएफ (द रेजिस्टेंस फ्रंट) के एक हाइब्रिड आतंकवादी मोहम्मद यावर रंगरेज को श्रीनगर पुलिस ने गिरफ्तार किया है। उसके पास से एक हथगोला बरामद किया गया है। अधिकारी ने बताया कि प्राथमिकी दर्ज कर ली गई है।

08-09-2023 09-09-2023
सूर्योदय 6:26 बजे सूर्यास्त 6:08 बजे

BSE 66,265.56 (+385.04)
NSE 19,727.05 (+116.00)
सोना 6,200 रु. (24 केर) प्रति बाम
चांदी 75,700 रु. प्रति किलो

मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

कुलाशा मण्डेला, मो. 9828233434
चुनावी परिदे
बड़े ही जोर से चहके, सुरों से मन लुभावी हैं। उड़नों भर रहे जो भी, समझना सब दिखायी हैं। कभी मंदिर में धिंधियाते, कभी मस्जिद में हावी हैं। उड़नेो घोट वाने चुग, परिदे ये चुनावी हैं।

आदित्य-एल1 ने ली सेल्फी धरती और चाँद की तस्वीर साथ में ली

दक्षिण भारत राष्ट्रमत dakshinbharat.com

चेन्नई। भारतीय अंतरिक्ष एजेंसी ने गुरुवार को कहा कि आदित्य-एल1 अंतरिक्ष यान ने पृथ्वी और चंद्रमा की सेल्फी और तस्वीरें ली हैं। भारतीय अंतरिक्ष अनुसंधान संगठन (इसरो) के अनुसार, सूर्य-पृथ्वी लैंग्रेंज बिंदु (एल1) के लिए निर्धारित आदित्य-एल1 ने एक सेल्फी ली है और साथ ही पृथ्वी और चंद्रमा की तस्वीरें भी ली हैं। इसरो ने तस्वीरें सोशल मीडिया प्लेटफॉर्म एक्स पर अपलोड की हैं। भारत की अंतरिक्ष आधारित सौर वेधशाला, आदित्य-एल1 को 2 सितंबर को ध्रुवीय उपग्रह प्रक्षेपण यान -एक्सएल (पीएसएलवी-



एक्सएल) संस्करण नामक एक भारतीय रॉकेट द्वारा निम्न पृथ्वी कक्षा (एल1ओ) में कक्षा में स्थापित किया गया था। तब से इसरो द्वारा अंतरिक्ष यान की कक्षा दो बार बढ़ाई गई है। जैसे ही अंतरिक्ष यान लैंग्रेंज पॉइंट (एल1) की ओर यात्रा करेगा, यह पृथ्वी के गुरुत्वाकर्षण क्षेत्र (एसओआई) से बाहर निकल जाएगा। एसओआई से बाहर निकलने के बाद, कूज चरण शुरू हो जाएगा और बाद में अंतरिक्ष यान को एल 1 के चारों ओर एक बड़ी प्रभामंडल कक्षा में इंजेक्ट किया जाएगा - वह बिंदु जहां दो बड़े पिंडों-सूर्य और पृथ्वी का गुरुत्वाकर्षण खिंचाव बराबर होगा और इसलिए अंतरिक्ष यान किसी भी ग्रह की ओर गुरुत्वाकर्षण नहीं करेगा।

21वीं सदी एशिया की सदी : मोदी

भारत-आसियान सहयोग को मजबूत करने के लिए प्रधानमंत्री ने 12 सूत्री प्रस्ताव पेश किया

दक्षिण भारत राष्ट्रमत dakshinbharat.com

जकार्ता/भाषा। प्रधानमंत्री नरेन्द्र मोदी ने संपर्क, व्यापार और डिजिटल बदलाव जैसे क्षेत्रों में भारत-आसियान सहयोग को मजबूत करने के लिए ब्रह्मस्पतिवार को 12 सूत्री प्रस्ताव पेश किया और साथ ही कोविड-19 महामारी के बाद एक नियम आधारित विश्व व्यवस्था बनाने का आह्वान भी किया। इंडोनेशिया की राजधानी में आयोजित आसियान-भारतीय शिखर सम्मेलन में मोदी ने दक्षिण-पूर्वी एशिया-भारत-पश्चिमी एशिया-यूरोप को जोड़ने वाले एक मल्टी-मॉडल संपर्क और आर्थिक गलियारे की स्थापना का आह्वान किया और आसियान देशों के साथ



भारत के डिजिटल पब्लिक इंफ्रास्ट्रक्चर (डीपीआई) को साझा करने की पेशकश की। समुद्री सहयोग पर एक संयुक्त बयान में, दोनों पक्ष शांति, प्रगति और साझा समृद्धि के लिए आसियान-भारत साझेदारी को लागू करने के लिए 'कार्य योजना' के व्यावहारिक कार्यान्वयन के माध्यम से दोस कार्यों के साथ अपनी व्यापक रणनीतिक साझेदारी

को गहरा करने पर सहमत हुए। इसमें कहा गया है कि ब्लू इकॉनॉमी, अंतरिक्ष और खाद्य सुरक्षा सहित कई क्षेत्रों में सहयोग को बढ़ावा देने के अलावा हिंद-प्रशांत में निर्बाध संपर्क सुनिश्चित करने के लिए क्षेत्र में भारत की ओर से की गई पहल का समर्थन करने पर सहमति व्यक्त की गई। खाद्य सुरक्षा पर एक अलग संयुक्त बयान में कहा गया है कि

दोनों पक्षों ने आपसी व्यापार और निवेश को बढ़ावा देकर खाद्य सुरक्षा और पोषण पर सहयोग को मजबूत करने का फैसला किया। इस 12 सूत्री प्रस्ताव के तहत प्रधानमंत्री ने आतंकवाद, आतंकवाद के विचोषण और साइबर दुप्रचार के खिलाफ सामूहिक लड़ाई और ग्लोबल साउथ की अवाज को बुलंद करने का भी आह्वान किया।

श्रीकृष्ण जन्माष्टमी की देश भर में धूम

दक्षिण भारत राष्ट्रमत dakshinbharat.com

नई दिल्ली/वार्ता। भगवान श्री कृष्ण का जन्मोत्सव गुरुवार को देश भर में धूमधाम और पूरे हर्षोल्लास के साथ मनाया जा रहा है। देश के विभिन्न क्षेत्रों में श्रद्धालु अलग-अलग तरह से इस इस त्योहार को मना रहे हैं। भगवान श्रीकृष्ण की जन्मस्थली मथुरा में यह त्योहार विशेष तैयारियों के साथ मनाया जा रहा है। यहाँ श्रीकृष्ण मंदिर परिसर में भगत भवन और लीला मंच पर कलाकार सांस्कृतिक कार्यक्रम आयोजित कर रहे हैं। इस कार्यक्रम में भक्त भाव-विभोर होकर थिरकते नजर आए। वृन्दावन के तीन प्राचीन मन्दिरों राधासमण मन्दिर, राधावामोदर मन्दिर तथा गोकुलानन्द मन्दिर में दिन में ही ठाकुर जी का अभिषेक किया गया। वृन्दावन के शाह जी मन्दिर में भी इंटरपोल महाराज के बाद से इसमें झुंझावा हुआ है। कार्मिक राज्य मंत्री सिंह ने कहा कि इस साल अब तक 19



राधासमण मन्दिर में आज श्रद्धालु उस समय भाव विभोर हो गए जब उन्होंने वैदिक मंत्रों, शंखध्वनि, घंटे, घड़ियाल के बीच 27 मन दुध, दही, बूर, घी, शहद और विभिन्न औषधियों से ठाकुर का कई घंटे अभिषेक इस मन्दिर में देखा। अभिषेक के बाद चरणामृत को लेने के लिए श्रद्धालुओं की होड़ लग गई। राष्ट्रीय राजधानी में जन्माष्टमी के मौके पर लक्ष्मी नारायण मंदिर, ईस्ट आफ कैलाश, पंजाबी बाग, रोहिणी और झारका स्थित इस्कॉन

मंदिर, बड़ी भगत झंझवाला मंदिर, छतरपुर मंदिर, प्रीत विहार स्थित गुफा वाले मंदिर, आसफअली रोड स्थित श्रीराम हुनान वाटिका मंदिर के अलावा अन्य मंदिरों में श्रीकृष्ण जन्माष्टमी धूमधाम से मनाया गया।

आर्थिक अपराधियों से 1.8 अरब डॉलर से अधिक की संपत्ति बरामद की गई : जितेंद्र सिंह

दक्षिण भारत राष्ट्रमत dakshinbharat.com

नई दिल्ली/भाषा। केंद्रीय मंत्री जितेंद्र सिंह ने ब्रह्मस्पतिवार को कहा कि पिछले लगभग चार वर्षों में आर्थिक अपराधियों और भगोड़ों से 1.8 अरब अमेरिकी डॉलर से अधिक की संपत्ति बरामद की गई है। यहां केंद्रीय अन्वेषण ब्यूरो (सीबीआई) मुख्यालय में एक कार्यक्रम का संबोधित करते हुए उन्होंने कहा कि हाल के वर्षों में



अपराधियों/भगोड़ों को भारत वापस लाया गया है, जबकि पहले हर साल औसतन लगभग 10 अपराधी/भगोड़े भारत लौटते थे। मंत्री ने कहा कि 2022 में यह आंकड़ा 27 और 2021 में 18 रहा। कार्मिक मंत्रालय द्वारा जारी एक बयान में सिंह के हवाले से कहा गया, "प्रधानमंत्री नरेन्द्र मोदी द्वारा आर्थिक अपराध अधिनियम लागू करने के बाद, पिछले लगभग चार वर्षों में आर्थिक अपराधियों और भगोड़ों से 1.8 अरब अमेरिकी डॉलर से अधिक की संपत्ति बरामद की गई है।

द्रमुक नेता राजा ने सनातन की तुलना कुष्ठ रोग और एचआईवी जैसी बीमारियों से की

दक्षिण भारत राष्ट्रमत dakshinbharat.com

चेन्नई/भाषा। द्रविड़ मुनेत्र कक्षम (द्रमुक) के उप महासचिव एवं लोकसभा सदस्य ए. राजा ने सनातन धर्म की तुलना कुष्ठ रोग और एचआईवी जैसी बीमारियों से की है। संयुक्त प्रगतिशील गठबंधन (संप्रम) सरकार के दौरान केंद्रीय मंत्री रहे राजा ने कहा कि तमिलनाडु के मंत्री उदयनिधि स्टालिन की टिप्पणी काफी मामूली थी और उन्होंने केवल यह कहा था कि सनातन धर्म को डेंगू और मलेरिया की तरह खत्म किया जाना चाहिए, जिसमें कोई सामाजिक कलंक नहीं



है। उन्होंने बुधवार को कहा, "यदि सनातन धर्म पर घृणित शब्दों में टिप्पणी की जाये; एक समय कुष्ठ रोग और एचआईवी को कलंक माना जाता था और जहां तक हमारा सवाल है, इसे (सनातन) एचआईवी और कुष्ठ रोग की तरह माना जाना चाहिए जिस पर सामाजिक कलंक था।" उन्होंने

कुवैत में बंधक बनाए गए 19 तमिल युवा चेन्नई पहुंचे

दक्षिण भारत राष्ट्रमत dakshinbharat.com

चेन्नई। पिछले साल एक टैवल एजेंसी द्वारा कुवैत में बंधक बनाए गए तमिलनाडु के 19 युवाओं को सुरक्षित अपने देश पहुंचाया गया। भारतीय दूतावास के प्रयास से बचाए गए सभी लोग गुरुवार को चेन्नई हवाई अड्डे पर पहुंच गए। हवाई अड्डे पर तमिलनाडु के मंत्री केएस. मस्तान ने अन्य अधिकारियों के साथ वापस आए युवाओं का स्वागत किया। युवकों ने टैवल एजेंसी को एक लाख रुपये का भुगतान किया था, जो उन्हें मुफ्त रहने और भोजन के साथ 60,000 रुपये के मासिक वेतन के वादे पर मई 2022 में कुवैत ले गई थी। 'सपनों की दुनिया' में पहुंचने के लिए युवाओं को सूचित किया गया कि उन्हें केवल 18,000 रुपये की मासिक दिया जाएगा।

केवल अपना खजाना भरा और आम आदमी को उनके हाल पर छोड़ने को मजबूर किया। सोपोर को कंधार की उपाधि किसने दी जो 1970 तक एक प्रसिद्ध व्यापारिक केंद्र था? यहां पथराव को बढ़ावा किसने दिया? इसके लिए जिम्मेदार लोगों ने सोपोर की जनता और आने वाली पीढ़ियों के साथ बहुत बड़ा अन्याय किया है।

फर्जी तरीके से सीट बढ़ाने के मामले में

आंध्र प्रदेश के तीन निजी मेडिकल कॉलेजों की जांच

अमरावती/भाषा। आंध्र प्रदेश में चिकित्सा शिक्षा का पर्यवेक्षण करने वाले प्राधिकरण 'डॉ. वाईएसआर यूनिवर्सिटी ऑफ हेल्थ साइंसेज' ने मेडिकल सीट की संख्या बढ़ाने के लिए कथित तौर पर राष्ट्रीय चिकित्सा परिषद (एनएमसी) का फर्जी अनुमति पत्र पेश करने के आरोप में तीन निजी मेडिकल कॉलेजों के खिलाफ जांच शुरू की है। एक अधिकारी ने ब्रह्मस्पतिवार को यह जानकारी दी। विश्वविद्यालय के कुलपति कोरुकोंडा बाबजी ने कहा कि तीन मेडिकल कॉलेज, राजामहेन्द्रवर्मन स्थित जीएसएल मेडिकल कॉलेज, विजयनगरम स्थित महाराजा इंस्टीट्यूट ऑफ मेडिकल साइंसेज (एमआईएमएस) और नंदयाला स्थित शतिराम मेडिकल कॉलेज धोखाधड़ी के इस कृत्य में शामिल थे। बाबजी ने पीटीआई-भाषा से कहा, "हमने तीनों कॉलेजों के प्राचार्यों को बुलाया और उनसे स्पष्टीकरण देने के लिए कहा है। हमने पूछताछ शुरू कर दी है।"

उद्घाटन

तमिलनाडु के मुख्यमंत्री एमके स्टालिन ने चेन्नई में वीडियो कांफ्रेंस के माध्यम से पुलों और सड़कों का उद्घाटन किया।



तमिलनाडु के मुख्यमंत्री एमके स्टालिन ने चेन्नई में वीडियो कांफ्रेंस के माध्यम से पुलों और सड़कों का उद्घाटन किया।

बंगाल, झारखंड और त्रिपुरा की चार विधानसभा सीटों पर हुए उपचुनाव की मतगणना आज

कोलकाता/रांची/अगरतला/भाषा। पश्चिम बंगाल, झारखंड और त्रिपुरा की चार विधानसभा सीटों पर हुए उपचुनाव की मतगणना शुक्रवार को सुबह आठ बजे शुरू होगी। इन उपचुनावों को भारतीय जनता पार्टी (भाजपा) के खिलाफ विपक्षी दलों के गठबंधन 'इंडिया' की पहली चुनावी परीक्षा कहा जा रहा है। त्रिपुरा की दो सीटों बॉक्सानगर और धनुपुर, पश्चिम बंगाल की धूपगुड़ी और झारखंड की डुमरी

सीट पर पंच सितंबर को उपचुनाव के लिए मतदान हुआ था। झारखंड में, एक चुनाव अधिकारी ने बताया कि गिरिडीह जिले के पंचभा में स्थित कृषि बाजार समिति में मतगणना केंद्र बनाया गया है। गिरिडीह के उपचुनाव व सह-निर्वाचन अधिकारी नमन प्रियेश लाकड़ा ने 'पीटीआई-भाषा' को बताया, "कुल 24 चरणों में मतगणना होगी और मतगणना के लिए 70 से अधिक अधिकारियों को तैनात किया गया है।"



कृष्ण जन्माष्टमी महोत्सव

कृष्ण जन्माष्टमी पर्व के उपलक्ष्य में वासुदेव महल कल्याण मंडप में बंगलूरु के प्रभुपाद गौशाला राजराजेश्वरीनगर द्वारा कृष्ण जन्माष्टमी उत्सव का आयोजन किया गया जिसमें बड़ी संख्या में श्रद्धालु अपने बच्चों को राधा कृष्ण की वेशभूषा में सजा कर भगवान कृष्ण के दर्शन करने के लिए भेजा। इस मौके पर पहुंचे बच्चों ने सांस्कृतिक कार्यक्रम की प्रस्तुति दी। गौशाला के प्रमुख आनंदकृष्ण दास एवं मुख्य अतिथि महेंद्र मुणोत एवं श्रद्धालुओं ने भगवान कृष्ण का अभिषेक किया एवं झूला झुलाया। विजेता प्रतिभागियों को पुरस्कृत किया गया।

भारत ने अमेरिका के आधा दर्जन उत्पादों से 'जवाबी' शुल्क हटाया

नई दिल्ली/भाषा। भारत ने अमेरिका के लगभग आधा दर्जन उत्पादों पर 2019 में लगाया गया अतिरिक्त शुल्क हटा दिया है। अमेरिका द्वारा भारत के कुछ इस्पात और एल्युमीनियम उत्पादों पर शुल्क बढ़ाने के फैसले के जवाब में यह कदम उठाया गया था। भारत ने 2019 में अमेरिका के इस कदम के जवाब में उसके 28 उत्पादों पर यह शुल्क लगाया था। वित्त मंत्रालय की पांच सितंबर की अधिसूचना में इन उत्पादों से शुल्क हटाने की जानकारी दी गई है। इन उत्पादों में चना, दाल (मसूर), सेब, छिलके वाला अखरोट और ताजे या सूखे बादाम के साथ ही छिलके वाले बादाम शामिल हैं।

भारत ने यह कदम अमेरिका के राष्ट्रपति जो बाइडन के जी-20 शिखर सम्मेलन के लिए भारत आने से पहले उठाया है। बाइडन शुक्रवार को प्रधानमंत्री नरेंद्र मोदी के साथ द्विपक्षीय वार्ता भी करेंगे। प्रधानमंत्री की जून में आधिकारिक अमेरिका यात्रा पर दोनों देशों ने उच्चस्तर पर सहयोग के संबंध में किए गए वार्ताओं और अमेरिकी उत्पादों पर प्रतिक्रिया स्वरूप लगाए गए शुल्क को हटाने का फैसला लिया था।

केंद्रीय मंत्री किशन रेड्डी ने हैदराबाद में खुद को आग लगाने वाले होम गार्ड से मुलाकात की

दक्षिण भारत राष्ट्रमत
dakshinbharat.com

हैदराबाद/भाषा। केंद्रीय पर्यटन मंत्री जी. किशन रेड्डी ने बृहस्पतिवार को आरोप लगाया कि तेलंगाना में भारत राष्ट्र समिति (बीआरएस) सरकार होम गार्ड की कामकाजी परिस्थितियों में सुधार के संबंध में किए गए वार्ताओं और आश्वासनों को पूरा करने में विफल रही है।

मंगलवार को कथित तौर पर आत्मदाह का प्रयास करने के बाद इलाज करा रहे होम गार्ड रविंदर से मुलाकात के बाद रेड्डी ने संवाददाताओं से कहा कि घटना की गहन जांच की जानी चाहिए। उन्होंने कहा, "आत्महत्या का प्रयास बहुत दुर्भाग्यपूर्ण है। हम होम गार्ड कर्मियों का शोषण देख रहे हैं। राज्य सरकार होम गार्ड को उनके अधिकार न देकर उनका अपमान कर रही है।" यातायात में तैनात

चीनी प्रतिस्पर्धा के बावजूद भारतीय कृषि-रसायन उद्योग 9% से अधिक बढ़ सकता है : नीति आयोग

दक्षिण भारत राष्ट्रमत
dakshinbharat.com

नई दिल्ली/भाषा। नीति आयोग के सदस्य रमेश चंद ने कहा कि भारत के कृषि-रसायन उद्योग में चीन से प्रतिस्पर्धा के बावजूद मौजूदा नौ प्रतिशत से अधिक बढ़ने की क्षमताएं हैं।

चंद ने कहा कि कई पश्चिमी देश कृषि रसायनों के स्थान पर अब जैव कीटनाशकों का इस्तेमाल कर रहे हैं और भारतीय उद्योग को इस पहलू पर ध्यान देने की जरूरत है। उन्होंने एगो केम फेडरेशन ऑफ इंडिया (एसीएफआई) से कृषि रसायनों के व्यापार को आसान बनाने पर एक प्रस्ताव लाने का आग्रह किया।

नीति आयोग के सदस्य चंद ने बुधवार को राष्ट्रीय राजधानी में एसीएफआई की छठी वार्षिक आम बैठक के अवसर पर एक चर्चा के दौरान यह बात कही। उन्होंने कहा, "कृषि रसायन उद्योग ने नौ प्रतिशत की



उल्लेखनीय वृद्धि हासिल की है... इस वृद्धि दर का अधिकतर हिस्सा कोविड-19 वैश्विक महामारी के वर्षों के दौरान हासिल हुआ जब उत्पादन गतिविधियां गंभीर रूप से प्रभावित थीं। नीति आयोग के सदस्य चंद ने कहा कि आर्थिक और उत्पादन व्यवधानों के बावजूद घरेलू कृषि रसायन उद्योग ने 2017-18 और 2022-23 के बीच प्रभावशाली वृद्धि की। उन्होंने कहा, "हम इस वृद्धि दर को आसानी से नौ प्रतिशत से अधिक भी बढ़ा सकते हैं।"

राज्यसभा में 25 सरकारी विधेयक लंबित

दक्षिण भारत राष्ट्रमत
dakshinbharat.com

नई दिल्ली/भाषा। संसद के उच्च सदन यानी राज्यसभा में कुल 25 सरकारी विधेयक लंबित हैं। उनमें से एक विधेयक 1992 का है जो पंचायत चुनावों के लिए दो बच्चों के मानदंड को अपनाने से संबंधित है। राज्यसभा के एक बुलेटिन के अनुसार लंबित विधेयकों में दिल्ली किराया (संशोधन) विधेयक, 1997 भी शामिल है जिसमें राष्ट्रीय राजधानी में किराए के नियमन, किराए वाले परिसरों की मरम्मत और किरायेदारों को बेदखल करने के प्रावधान हैं। इसके अलावा भारतीय दूरसंचार नियामक प्राधिकरण (ट्राई) कानून में संशोधन के प्रावधान वाला एक विधेयक भी लंबित विधेयकों की सूची में शामिल है।

आम तौर पर, लोकसभा में पेश होने वाले विधेयक की अवधि सदन का कार्यकाल समाप्त होने के साथ ही समाप्त हो जाती है। लेकिन राज्यसभा एक स्थाई सदन है और इसका कभी विघटन नहीं होता है। इस सदन में पेश किए गए और लंबित विधेयक तब तक सूची में बने रहते हैं जब तक कि सरकार उन्हें वापस नहीं ले लेती। पंचायत चुनावों के लिए दो बच्चों के मानदंड से जुड़ा संविधान (79वां संशोधन) विधेयक, 1992 संसद के उच्च सदन में लंबित सबसे पुराना मसौदा कानून है। सरकार ने 2005 में

समाजवादी पार्टी के नेता अखिलेश यादव के एक प्रश्न के लिखित उत्तर में लोकसभा में कहा था कि संविधान (79वां संशोधन विधेयक, 1992) विधेयक को लेकर राजनीतिक दलों के बीच आम सहमति नहीं होने के कारण संसद में लंबित है। इन विधेयकों के अलावा नगरपालिका (अनुसूचित क्षेत्रों तक विस्तार) विधेयक, 2001; बीज विधेयक, 2004; भारतीय चिकित्सा और होम्योपैथी फार्मसी विधेयक, 2005; भारतीय दूरसंचार नियामक प्राधिकरण (संशोधन) विधेयक, 2008; खान (संशोधन) विधेयक, 2011 और अंतर-राज्य प्रवासी कामगार (रोजगार और सेवा शर्तों का विनियमन) संशोधन विधेयक, 2011 भी लंबित हैं।

इसके अलावा भवन और अन्य निर्माण मणिक संबंधित कानून (संशोधन) विधेयक, 2013; रोजगार कार्यालय (रिक्तियों) की अनिवार्य अधिसूचना) संशोधन विधेयक, 2013; राजस्थान विधान परिषद विधेयक, 2013; पंजीकरण (संशोधन) विधेयक, 2013 और दिल्ली किराया (निरसन) विधेयक, 2013 भी लंबित विधेयकों की सूची में शामिल हैं। लंबित विधेयकों में अनिवार्य भारतीय विवाह पंजीकरण विधेयक, 2019; अंतर-राज्य नदी जल विवाद (संशोधन) विधेयक, 2019 और कीटनाशक प्रबंधन विधेयक, 2020 भी शामिल हैं।

सरकार 2019 के चुनावों से पहले आरबीआई से तीन लाख करोड़ रुपये निकालना चाहती थी : विरल आचार्य

दक्षिण भारत राष्ट्रमत
dakshinbharat.com

नई दिल्ली/भाषा। भारतीय रिजर्व बैंक (आरबीआई) के पूर्व डिप्टी गवर्नर विरल आचार्य ने कहा है कि वर्ष 2018 में सरकार में बैठे कुछ लोगों ने चुनाव से पहले 'लोकलुभावन' खर्चों के लिए केंद्रीय बैंक से दो-तीन लाख करोड़ रुपये हासिल करने के लिए उसपर 'धावा' बोलने की कोशिश की थी जिसका पुरजोर विरोध हुआ था। आचार्य ने अपनी किताब में लिखा है कि 2019 के आम चुनावों से पहले सरकार अपने लोकलुभावन खर्चों की भरपाई के लिए आरबीआई से यह बड़ी रकम निकालने की कोशिश में थी। लेकिन आरबीआई इसके पक्ष में नहीं था जिसकी वजह से सरकार के साथ उसके मतभेद बढ़ गए थे।

उस समय सरकार ने आरबीआई को निर्देश देने के लिए भारतीय रिजर्व बैंक (आरबीआई) अधिनियम की धारा सात का इस्तेमाल करने की भी चेतावनी दी थी। आरबीआई के तत्कालीन डिप्टी गवर्नर आचार्य ने यह मामला सबसे पहले 26 अक्टूबर, 2018 को एक



व्याख्यान में उठाया था। अब यह प्रकरण उनकी किताब 'केरट फॉर रिस्टोरिंग फाइनेंशियल स्टैबिलिटी इन इंडिया' की नई प्रस्तावना में भी प्रमुखता से उजागर हुआ है। इसमें सरकार की कोशिश को 'केंद्र द्वारा राजकोषीय घाटे का पिछले दरवाजे से मॉड्रीकरण' बताया गया है। आचार्य ने वर्ष 2020 में पहली बार प्रकाशित अपनी किताब के नए संस्करण की प्रस्तावना में कहा, 'नौकरशाही और सरकार में बैठे रचनात्मक मस्तिष्क' वाले कुछ लोगों ने पिछली सरकारों के कार्यकाल में आरबीआई के पास जमा हुई बड़ी रकम को वर्तमान सरकार के खाते में स्थानांतरित करने की एक योजना तैयार की थी। दरअसल, आरबीआई हर साल अपना लाभ सरकार को पूरी तरह देने के बजाय उसका एक हिस्सा अलग रख देता है।

160 किलोग्राम की बीमार महिला बिस्तर से गिरी, परिवार ने उठाने के लिए दमकल की मदद मांगी

ठाणे/भाषा। महाराष्ट्र के ठाणे शहर में बृहस्पतिवार को 160 किलोग्राम वजन की एक बीमार महिला अपने बिस्तर से नीचे गिर गईं, जिसे उठाने के लिए परिवार के सदस्यों ने अग्निशमन विभाग की मदद मांगी। नगर निकाय के एक अधिकारी ने यह जानकारी दी। अधिकारी ने बताया कि खराब स्वास्थ्य की वजह से चलने-फिरने में दिक्कत से जूझ रही 62 वर्षीय महिला वाघविल इलाके में अपने फ्लैट में सुबह करीब आठ बजे दुर्घटनाग्रस्त बिस्तर से गिर गईं। ठाणे नगर निगम के अधिकारी ने कहा कि परिवार के सदस्य महिला को वापस बिस्तर पर लिटाने में नाकाम रहे। निगम के आपदा प्रबंधन प्रकोष्ठ के प्रमुख यासीन तड्डी ने बताया कि परिवार के सदस्यों ने मदद के लिए अग्निशमन अधिकारियों से संपर्क किया। उन्होंने बताया कि क्षेत्रीय आपदा प्रबंधन प्रकोष्ठ (आरडीएमसी) का एक दल तुरंत फ्लैट पर पहुंचा, जिन्होंने महिला को उठाया और वापस बिस्तर पर लिटाया। अधिकारी ने कहा कि महिला को गिरने से किसी प्रकार की चोट नहीं आई है। अधिकारी ने कहा कि आरडीएमसी कई तरह की आपात स्थितियों से निपटता है लेकिन यह एक असामान्य स्थिति थी।

भारत की अध्यक्षता में जी20 शिखर सम्मेलन के नतीजे विश्व के लिए "सार्थक परिणाम देंगे": प्रहलाद जोशी

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय मंत्री प्रहलाद जोशी ने कहा कि जी20 की मेजबानी करना भारत के लिए एक रमणीय क्षण है और इसकी अध्यक्षता के दौरान तैयारी की गई रूपरेखा 'पूरे विश्व के लिए सार्थक परिणाम लाएगी'।

भारत ने पिछले साल जी20 की अध्यक्षता संभाली थी। जी20 नेताओं के शुक्रवार को शुरू होने वाले शिखर सम्मेलन से पहले कोयला एवं खनन मंत्री प्रहलाद जोशी ने 'पीटीआई-भाषा' से कहा कि जी20 की मेजबानी भारत के लिए एक महत्वपूर्ण, ऐतिहासिक और स्वर्णिम क्षण है। उन्होंने कहा, "एजेंडा वैश्विक भलाई का है, पृथ्वी की भलाई का है, पृथ्वी के सतत भविष्य का है और इसीलिए जी20 के लिए हमारा नारा 'एक



पृथ्वी, एक परिवार, एक भविष्य' है। मिशन लाइफ इसका बहुत महत्वपूर्ण हिस्सा है।"

जोशी ने कहा, "प्रधानमंत्री नरेंद्र मोदी ने अर्थव्यवस्थाओं के सतत विकास पर ध्यान केंद्रित किया और कहा कि यह किसी युद्ध का समय नहीं है। उनके विचारों को विश्व स्तर पर स्वीकारा गया और सराहा गया।" उन्होंने कहा कि तीन दिवसीय शिखर सम्मेलन के नतीजे निरसंदेह पूरी दुनिया के लिए अच्छे परिणाम लाएंगे।

भारत की स्थिति पर जोशी ने कहा, "प्रधानमंत्री के नेतृत्व में देश पिछले कुछ वर्षों में एक नेता के रूप

में उभरा है और आज भारत जो कहता है, दुनिया उसे सुनती है और उसका समर्थन करती है।"

जोशी ने कहा कि भारत ने वैश्विक महामारी के दौरान संकट से निपटने के लिए विभिन्न देशों को घरेलू स्तर पर निर्मित टीकों और अन्य आवश्यक दवाओं की आपूर्ति करके वैश्विक स्तर पर एक महत्वपूर्ण जिम्मेदारी निभाई।

जी20 में अर्जेंटीना, ऑस्ट्रेलिया, ब्राजील, कनाडा, चीन, फ्रांस, जर्मनी, भारत, इंडोनेशिया, इटली, जापान, कोरिया, मेक्सिको, रूस, सऊदी अरब, दक्षिण अफ्रीका, तुर्किये, ब्रिटेन, अमेरिका और यूरोपीय संघ (27 सदस्यीय समूह) शामिल हैं।

जी20 सदस्य देश वैश्विक सकल घरेलू उत्पाद का करीब 85 प्रतिशत, वैश्विक व्यापार का 75 प्रतिशत से अधिक और करीब दो-तिहाई वैश्विक आबादी का प्रतिनिधित्व करते हैं।



एलएसएएम 16 शृंखला का दूसरा बजरा नौसेना को सौंपा

दक्षिण भारत राष्ट्रमत
dakshinbharat.com

मुंबई/भाषा। भारतीय नौसेना ने कहा है कि एलएसएएम 16 (याई 126) शृंखला का दूसरा बजरा उसे सौंप दिया गया है। इसका निर्माण एक निजी कंपनी ने किया है और इसे शामिल करने से नौसेना की परिचालन प्रतिबद्धताओं को

प्रोत्साहन मिलेगा। नौसेना ने एक बयान में बताया कि नौसेना को बजरा की आपूर्ति बुधवार को की गई है। नौसेना ने बताया कि सरकार की 'आत्मनिर्भर भारत' पहल के अनुरूप 'इलेवन ऐयुनिशन बार्जर्स' के निर्माण और वितरण का अनुबंध ठाणे स्थित कंपनी मेसर्स सूर्यवीर प्रोजेक्ट्स प्राइवेट लिमिटेड के साथ हुआ था। बयान में कहा गया है, शृंखला का दूसरा बजरा

एलएसएएम 16 (याई 126) छह सितंबर को कमांडर एमपी राज कृष्णा, सीओवाई (एपीओआई) की उपस्थिति में भारतीय नौसेना को सौंप दिया गया है।

बयान में कहा गया है कि बजरा को मुंबई में सौंपा गया है, इसे भारतीय जहाज पंजी (आईआरएस) के नियमों के तहत बनाया गया है और इसकी सेवा 30 साल तक ली जा सकती है।

दही हांडी उत्सव : मानव पिरामिड बनाते समय 35 गोविंदा घायल

मुंबई/भाषा। मुंबई में बृहस्पतिवार को कृष्ण जन्माष्टमी के अवसर पर आयोजित दही हांडी उत्सव में कम से कम 35 'गोविंदा' घायल हो गए। एक अधिकारी ने यह जानकारी दी। उत्सव के दौरान, गोविंदा या दही हांडी प्रतिभागी हवा में लटकी 'दही हांडी' को तोड़ने के लिए मानव पिरामिड बनाते हैं। पूरे शहर में यह उत्सव धूमधाम से मनाया जा रहा है। सुबह से शुरू हुआ उत्सव देर रात तक मनाया जाएगा। शहर भर में विभिन्न स्थानों पर प्रतियोगिताएं आयोजित की जाती हैं, जिसमें दही हांडी तोड़ने में सफल होने वाले गोविंदा समूहों को नकद पुरस्कार दिया जाता है। मानव पिरामिड बनाने के दौरान प्रतिभागियों के गिरने और घायल होने की आशंका रहती है।

अधिकारी ने कहा, "मुंबई में दही हांडी उत्सव के दौरान अब तक कम से कम 35 गोविंदा को चोटें आई हैं। चार गोविंदा को अस्पतालों में भर्ती कराया गया है, जिनमें से दो को मध्य मुंबई के परेल में बीएमसी संचालित केंद्र पर अस्पताल और दो को घाटकोट के राजावाडी अस्पताल में भर्ती कराया गया है।"

ओपल में 15,000 करोड़ रुपये के निवेश से नियंत्रक हिस्सेदारी लेगी ओएनजीसी

दक्षिण भारत राष्ट्रमत
dakshinbharat.com

नई दिल्ली/भाषा। सार्वजनिक क्षेत्र की तेल एवं गैस कंपनी ओएनजीसी अपनी पेट्रोसायन फर्म ओपल में करीब 15,000 करोड़ रुपये का निवेश करने जा रही है जिसके बाद गैस कंपनी गेल इंडिया इससे अलग हो जाएगी।

गुजरात के दाहेज में एक बड़े पेट्रोसायन संयंत्र का परिचालन करने वाली ओएनजीसी पेट्रो-एडिंशस लिमिटेड (ओपल) में ओएनजीसी की हिस्सेदारी फिलहाल 49.36 प्रतिशत है।

यहाँ सार्वजनिक क्षेत्र की अन्य कंपनी गेल इंडिया लिमिटेड के पास 49.21 प्रतिशत हिस्सेदारी है जबकि बाकी 1.43 प्रतिशत हिस्सेदारी गुजरात राज्य पेट्रोसायन निगम (जीएफपीसी) के पास है। ऑयल एंड नैचुरल गैस कॉर्पोरेशन (ओएनजीसी) के निदेशक मंडल ने भारी कर्ज में डूबी ओपल के वित्तीय पुनर्गठन के बारे में पिछले सप्ताह फैसला किया। इस योजना के तहत ओएनजीसी शेयर वॉरंट को इक्विटी में बदलने, 7,778 करोड़ रुपये के परिवर्तनीय डिबेंचर की पुनर्खरीद और 7,000 करोड़ रुपये का अतिरिक्त निवेश करने जा रही है। शेयर बाजारों को दी गई सूचना में कंपनी ने कहा कि वित्तीय पुनर्गठन पर कुल 14,864.281 करोड़ रुपये की लागत आएगी। इस हिस्सेदारी के अधिग्रहण के बाद ओपल में ओएनजीसी की हिस्सेदारी बढ़कर करीब 95 प्रतिशत हो जाएगी। इसके साथ ही ओपल ओएनजीसी की एक अनुषंगी बन जाएगी।



वायु सेना को इस महीने पहला एयरबस सी-295 परिवहन विमान मिलेगा

दक्षिण भारत राष्ट्रमत
dakshinbharat.com

नई दिल्ली/भाषा। सूचीय विमान विनिर्माता एयरबस के एक अधिकारी ने बृहस्पतिवार को कहा कि भारत को इस महीने अपना पहला एयरबस सी-295 सामरिक सैन्य परिवहन विमान मिलेगा।

एयरबस इंडिया के अध्यक्ष और प्रबंध निदेशक रेमी मैलार्ड ने यहां संवाददाता सम्मेलन में कहा, "भारतीय वायु सेना को पहले सी-295 विमान की आपूर्ति इसी महीने की जाएगी।"

एयरबस द्वारा विमान क्षेत्र के लिहाज से इंजीनियरों को प्रशिक्षित करने के लिए गति शक्ति विश्वविद्यालय के साथ एक समझौता ज्ञापन पर हस्ताक्षर किये



जाने के बाद मैलार्ड ने संवाददाताओं से बातचीत कर रहे थे। एयरबस के एक अधिकारी ने कहा कि भारतीय वायु सेना के प्रमुख एयर चीफ मार्शल वी आर चौधरी पहले सी-295 विमान को लेने के लिए स्पेन के सेविले जाएंगे। भारत ने सितंबर 2021 में 56

सी-295 सैन्य परिवहन विमान की आपूर्ति के लिए एयरबस के साथ समझौता किया था। समझौते के अनुसार वड़ोदरा में एयरबस के साथ साझेदारी में टाटा एडवॉरड सिस्टम्स लिमिटेड द्वारा स्थापित संयंत्र में 40 विमान बनाए जाएंगे।

हाथियों की मौत रोकने में रेलवे के लिए मददगार साबित हुआ कृत्रिम मेधा आधारित निगरानी तंत्र

नई दिल्ली/भाषा। पूर्वोत्तर में हाथियों के 11 गलियारों में कृत्रिम मेधा आधारित निगरानी तंत्र की शुरुआत से वहां ट्रेन की टक्कर से हाथियों की मौत के मामलों को रोकने में काफी मदद मिली है और अब पूर्वोत्तर सीमांत रेलवे इसे पूरे क्षेत्र में शुरू करने की योजना बना रहा है। एक अधिकारी ने यह जानकारी दी। घुसपैठ का पता लगाने वाली प्रणाली (आईडीएस) को पूर्वोत्तर सीमांत रेलवे

(एनएफआर) की ओर से दिसंबर 2022 में हाथियों के 11 गलियारों में लगाया गया था। अलीपुरद्वार मंडल में पांच और लुमडिंग मंडल में छह उपकरण लगाए गए थे।

एनएफआर के अनुसार, दिसंबर 2022 में इसकी शुरुआत से इस साल जुलाई तक आठ माह में आईडीएस ने 9,768 यानी रोजाना औसतन 41 बेतावनी संदेश दिये। एनएफआर के मुख्य जनसंपर्क अधिकारी सत्यसायी डे



ने कहा, "जब भी कोई हाथी रेलवे लाइन पर कदम रखता है तो यह प्रणाली ट्रेन नियंत्रक, स्टेशन मास्टर, ट्रेन के लोको पायलट और अन्य उन संबद्ध पक्षों को आगाह कर देती है जो इस खतरे से बचने

के लिए एहतियाती कदम उठाते हैं।" उन्होंने यह भी बताया कि प्रायोगिक परियोजना को लगभग छह करोड़ रुपये की लागत से शुरू किया गया था। डे ने बताया कि प्रणाली की शुरुआत के बाद से अब तक इन 11 गलियारों में ट्रेन-हाथी की टक्कर होने की कोई घटना नहीं हुई है। सरकारी आंकड़ों के अनुसार, देश में हर साल ट्रेन की टक्कर से औसतन 20 हाथियों की मौत हो जाती है और

इनमें से अधिकतर घटनाएं पूर्वोत्तर सीमांत रेलवे में होती हैं। अधिकारियों ने कहा कि आईडीएस की सफलता से ऐसी घटनाओं को पूरी तरह रोकने की उम्मीद जगी है। उन्होंने बताया कि रेलवे की ओर से दूरसंचार और सिग्नलिंग के उद्देश्यों से पटरियों के नीचे बिछाए गए ऑप्टिकल फाइबर केबल (ओएफसी) को ही आईडीएस के कार्यान्वयन के लिए इस्तेमाल में लिया गया है।

दक्षिण भारत राष्ट्रमत



भारत जोड़ो यात्रा की सालगिरह मनाई

दक्षिण भारत राष्ट्रमत
dakshinbharat.com

रामनगर। भारत जोड़ो यात्रा की एक साल की सालगिरह के मौके पर रामनगर में कांति से द्वारा पदयात्रा का आयोजन किया गया। इसमें मुख्यमंत्री सिद्धरामैया, उपमुख्यमंत्री डीके शिवकुमार, मंत्री मनकला वैद्य, सांसद डीके सुरेश, विधायक इकबाल हुसैन, साल सात सितंबर को कन्याकुमारी से आरंभ हुई थी, जो इस वर्ष 30 जनवरी को श्रीनगर में समाप्त हुई थी। यात्रा 145 दिन चली थी। राहुल गांधी ने 'एक्स' पर पोस्ट किया, 'भारत जोड़ो यात्रा के एकता और मोहबबत की ओर करोड़ों कदम, देश के बेहतर कल की बुनियाद बने हैं। यात्रा जारी है - नफरत मिटने तक, भारत जुड़ने तक। ये वादा है मेरा!'

महिला ने सोशल मीडिया पर लगाया 'लव जिहाद', शोषण का आरोप

दक्षिण भारत राष्ट्रमत
dakshinbharat.com

बंगलूर। कर्नाटक पुलिस ने एक महिला द्वारा सोशल मीडिया पर रिपोर्ट किए गए 'लव जिहाद' और यौन शोषण के मामले की जांच शुरू कर दी है। अधिकारियों ने गुरुवार को यह जानकारी दी। महिला ने एक्स पर पोस्ट किया, 'सर, मैं लव जिहाद, बलात्कार, अप्राकृतिक यौन संबंध और जबरन धर्म परिवर्तन का शिकार हूँ। कृपया मुझे बंगलूर में तुरंत पुलिस सहायता प्रदान करें क्योंकि मेरी जान खतरे में है।' पोस्ट में बंगलूर पुलिस, कर्नाटक डीजीपी और प्रधानमंत्री कार्यालय को टैग किया गया था। बंगलूर पुलिस ने पीड़िता से आवश्यक कार्रवाई के लिए संबंधित पुलिस अधिकारियों को उसकी याचिका भेजने के लिए आवासीय पते का विवरण साझा करने के लिए कहा था। पीड़िता ने गुरुवार को ताजा पोस्ट में बंगलूर के डीसीपी



खेलों की महत्वपूर्ण भूमिका वैश्विक प्रतिष्ठा को मजबूत करता है : राज्यपाल

दक्षिण भारत राष्ट्रमत
dakshinbharat.com

बंगलूर। कर्नाटक के राज्यपाल थावरचंद गहलोट ने देश की पहचान और वैश्विक प्रतिष्ठा को मजबूत करने में खेलों की महत्वपूर्ण भूमिका पर जोर दिया। कर्नाटक बैडमिंटन संगठन द्वारा आयोजित योनेक्स-सनराइज 46वीं इंटर-स्टेट, इंटर-जोनल और जूनियर नेशनल बैडमिंटन चैंपियनशिप 2023 के उद्घाटन पर बोलते हुए राज्यपाल गहलोट ने खेलों की परिवर्तनकारी शक्ति को रेखांकित किया। राज्यपाल गहलोट ने टिप्पणी की कि अंतरराष्ट्रीय खेल आयोजनों की पदक तालिका पर एक नजर डालने से पता चलता है कि सबसे अधिक आर्थिक रूप से उन्नत राष्ट्र लगातार हावी रहते हैं। एक राष्ट्र के युवा नेतृत्व की भूमिका निभाते हैं, और खेल उनके जीवन को आकार देने में आधारशिला के रूप में उभरते हैं। इसलिए, जौत खेल के मैदान पर विभिन्न अन्य क्षेत्रों में जौत की गूँज सुनाई देती है। खेलों में सक्रिय भागीदारी को प्रोत्साहित करते हुए, विशेष रूप से बच्चों के बीच, राज्यपाल ने शारीरिक

स्कूली बच्चों के एक समूह को बस ने मारी टक्कर, एक की मौत

चिक्मगलूर। चिक्मगलूर जिले में गुरुवार को एक तेज रफ्तार निजी बस ने स्कूली बच्चों के एक समूह को टक्कर मारी थी, जिससे एक लड़की की मौत हो गई और चार अन्य गंभीर रूप से घायल हो गए। बसे बस में चढ़ने के लिए पेड़ के नीचे खड़े थे। यह घटना जिले के तारिकेरे शहर के पास सीतापुरा कवच दुर्गापुरा गेट पर हुई। मृतक लड़की की पहचान 8वीं कक्षा की छात्रा 14 वर्षीय तुलसी के रूप में की गई। हालांकि उसे तुरंत शिवमोग्गा के एक अस्पताल ले जाया गया, लेकिन उसने दम तोड़ दिया। एक



कर्नाटक में धूमधाम से मनाई गई श्रीकृष्ण जन्माष्टमी

दक्षिण भारत राष्ट्रमत
dakshinbharat.com

बंगलूर। भगवान श्री कृष्ण का जन्मोत्सव गुरुवार को देश भर में धूमधाम और पूरे हर्षोल्लास के साथ मनाया जा रहा है। बुधवार को भी कई जगहों पर कृष्ण जन्मोत्सव मनाया गया। राज्य के विभिन्न क्षेत्रों में श्रद्धालु अलग-अलग तरह से इस इस त्योहार को मना रहे हैं। बंगलूर में कृष्ण मंदिर खास कर इस्कॉन मंदिर में काफी भीड़ देखी गई। लोगों ने बुधवार



को भगवान श्रीकृष्ण के दर्शन कर अभिषेक में भाग लिया। बहुत ही सुन्दर ढंग से किए गए भगवान श्रीकृष्ण का अभिषेक को देखकर अभिभूत हो गए। नगरखेट के श्रीकृष्ण मंदिर, बुलटम्पल रोड स्थित गोवर्धन श्रीकृष्ण मंदिर, मलेश्वरम में श्रीकृष्णमंदिर और इस्कॉन के शेषाद्रीपुरम और कनकपुरा रोड स्थित मंदिरों में भी काफी भीड़ रही। बलेपेट स्थित सीरवी समाज स्थित कृष्ण मंदिर में काफी उत्साह से लोगों ने भाग लिया। सीरवी आई माता मंदिर के सामने और खेतेश्वर भवन के सामने मक्खन मटकी फोड़ का आयोजन किया गया। राज्यपाल थावरचन्द गहलोट में इस्कॉन

अदालत ने मृत्यु प्रमाण पत्र जारी नहीं करने पर बीबीएमपी को फटकार लगाई

बंगलूर। कर्नाटक उच्च न्यायालय ने वर्ष 2017 में भारी बारिश के दौरान खुदाई का काम करने वाले एक ऑपरेटर के बह जाने और बाद में कोई पता नहीं लग पाने के मामले में मृत्यु प्रमाण पत्र जारी नहीं करने के लिए बृहत् बंगलूर महानगर पालिका (बीबीएमपी) को फटकार लगाई है। अदालत ने नगर पालिका को 30 दिनों के भीतर पीड़ित के परिजनों को दस्तावेज सौंपने का आदेश दिया है। पीड़ित का शव कभी बरामद नहीं पाया जा सका, लेकिन बीबीएमपी ने उसकी पत्नी को 10 लाख रुपये मुआवजे का भुगतान कर दिया है। बीबीएमपी ने यह कहते हुए मृत्यु प्रमाणपत्र जारी करने से मना कर दिया कि प्रक्रिया के तहत चिकित्सक द्वारा मृत्यु का कारण प्रमाणित किए बिना इसकी अनुमति नहीं है। प्रक्रिया पर अड़े रहने के बीबीएमपी के कृत्य को अताकिक बताते हुए उच्च न्यायालय ने कहा कि जब शव उपलब्ध नहीं है, तो प्रतिवादी द्वारा फॉर्म 4ए के संदर्भ में प्रमाणपत्र पर जोर देने का सवाल पूरी तरह से अताकिक होगा। अदालत ने कहा कि यह जानते हुए भी कि फॉर्म 4ए से जुड़े प्रमाणपत्र की मांग को कभी भी पूरा नहीं किया जा सकता, प्रमाणपत्र पर जोर देने से याचिकाकर्ता के साथ गंभीर अन्याय हुआ है। न्यायमूर्ति सूरज गोविंदराज की पीठ सरव्वती एसपी द्वारा दायर याचिका पर सुनवाई कर रही थी, जिनके 27 वर्षीय पति शांताकुमार एस. 20 मई, 2017 को एक नाल में काम करते समय भारी बारिश में बह गए थे। महालक्ष्मीपुरम पुलिस ने कहा था कि शांताकुमार एस. का शव नहीं मिला। बीबीएमपी मृत्यु प्रमाणपत्र फॉर्म चार या फॉर्म चार के प्रारूप में जारी करता है।

इसरो ने लैंडर मिशन के सफल प्रक्षेपण पर जेएक्सए को दी बधाई

दक्षिण भारत राष्ट्रमत
dakshinbharat.com

बंगलूर। भारतीय अंतरिक्ष अनुसंधान संगठन (इसरो) ने 'स्मार्ट लैंडर फॉर इन्वेस्टिगटिंग मून' (एसएलआईएम) के सफल प्रक्षेपण पर जापान एयरोस्पेस एक्सप्लोरेशन एजेंसी (जेएक्सए) को बृहस्पतिवार को बधाई दी। अंतरिक्ष एजेंसी ने 'एक्स' (पूर्व में टिटर) पर कहा, 'वैश्विक अंतरिक्ष समुदाय के एक और सफल चंद्र मिशन के लिए बहुत-बहुत बधाई।' जेएक्सए ने बृहस्पतिवार को एक एक्स-रे दूरबीन ले जाना वाला रॉकेट प्रक्षेपित किया, जो ग्रहाण की उच्चतम का पता लगाएगा। जापान ने साथ ही एक एसएलआईएम भी भेजा है जो चांद्र पर जानकारी जुटाएगा। ऐसे कयास लगाए जा रहे हैं कि चंद्रयान-3 मिशन के बाद इसरो का अगला चंद्रमा मिशन जेएक्सए के साथ साझेदारी में हो सकता है। चंद्र ध्रुवीय अन्वेषण मिशन (लूपेक्स) जेएक्सए और भारतीय अंतरिक्ष एजेंसी के बीच एक सहयोगी मिशन है। जेएक्सए और इसरो साथ मिलकर रोवर और लैंडर विकसित कर रहे हैं। यह रोवर न सिर्फ इसरो और जेएक्सए के बल्कि अमेरिका की अंतरिक्ष एजेंसी नासा व यूरोपीय अंतरिक्ष एजेंसी (ईएसए) के उपकरणों को अपने साथ ले जाएगा। नेशनल स्पेस पॉलिसी पर जापान मंत्रिमंडल समिति के उपाध्यक्ष और जापान की राष्ट्रीय खगोलीय वेधशाला के महानिदेशक साकू सुनेता ने पिछले महीने यहां इसरो मुख्यालय का दौरा किया था और अंतरिक्ष एजेंसी के अध्यक्ष एस. सोमनाथ के साथ मुलाकात कर लूपेक्स मिशन की प्रगति पर चर्चा की थी। इसरो के अधिकारी ने कहा, 'अन्य चीजों के साथ लूपेक्स मिशन के लिए एक छोटे लैंडर के निर्माण पर चर्चा हुई।' जेएक्सए के मुताबिक, लूपेक्स मिशन का मकसद स्थायी गतिविधियों के लिए एक चंद्र आधार स्थापित कर चांद्र के ध्रुवीय क्षेत्र की उपयुक्तता की खोज करना है। इसके साथ चांद्र की सतह पर जल-बर्फ संसाधनों की उपलब्धता के संबंध में जानकारी जुटाना और वाहन-परिवहन व रात में जीवित रहने जैसी चांद्र और ग्रहों की सतह से जुड़ी खोज तकनीकों का प्रदर्शन करना है।

आदित्य-एल1 अंतरिक्ष यान ने ली सेल्फी, धरती और चाँद की तस्वीर साथ में ली

बंगलूर/चेन्नई/दक्षिण भारत। भारतीय अंतरिक्ष एजेंसी ने गुरुवार को कहा कि आदित्य-एल1 अंतरिक्ष यान ने पृथ्वी और चंद्रमा की सेल्फी और तस्वीरें ली हैं। भारतीय अंतरिक्ष अनुसंधान संगठन (इसरो) के अनुसार, सूर्य-पृथ्वी लेंगेंड विंडु (एल1) के लिए निर्धारित आदित्य-एल1 ने एक सेल्फी ली है और साथ ही पृथ्वी और चंद्रमा की तस्वीरें भी ली हैं। इसरो ने तस्वीरें सोशल मीडिया प्लेटफॉर्म एक्स पर अपलोड की हैं। भारत की अंतरिक्ष आधारित सौर वेधशाला, आदित्य-एल1 को 2 सितंबर को ध्रुवीय उपग्रह प्रक्षेपण यान -एक्सएल (पीएसएलवी-एक्सएल) संस्करण नामक एक भारतीय रॉकेट द्वारा निम्न पृथ्वी कक्षा में कक्षा में स्थापित किया गया था। तब से इसरो द्वारा अंतरिक्ष यान की कक्षा दो बार बढ़ाई गई है। जैसे ही अंतरिक्ष यान लेंगेंड पॉइंट (एल1) की ओर यात्रा करेगा, यह पृथ्वी के गुरुत्वाकर्षण क्षेत्र से बाहर निकल जाएगा। एसओआई से बाहर निकलने के बाद, क्रूज चरण शुरू हो जाएगा और बाद में अंतरिक्ष यान को एल 1 के चारों ओर एक बड़ी उपग्रहमंडल कक्षा में इंजेक्ट किया जाएगा।

न्यायालय ने प्रदूषण नियंत्रण बोर्ड के अध्यक्ष को हटाने के फैसले पर रोक लगाई

दक्षिण भारत राष्ट्रमत
dakshinbharat.com

बंगलूर। कर्नाटक उच्च न्यायालय ने राज्य सरकार द्वारा 31 अगस्त को जारी उस आदेश पर अंतरिम रोक लगा दी है जिसमें कर्नाटक राज्य प्रदूषण बोर्ड (केएसपीसीबी) के अध्यक्ष के रूप में शांत ए थिमैया के कार्यकाल को समाप्त कर दिया गया। अदालत ने कहा कि थिमैया द्वारा राज्य सरकार के आदेश को चुनौती देने के लिए दायर याचिका पर अगली सुनवाई तक अंतरिम रोक जारी रहेगी। उसने स्पष्ट किया कि रोक थिमैया को बनाए रखने का समर्थन नहीं करती। पीठ ने कहा कि थिमैया अध्यक्ष के रूप में बने रहेंगे लेकिन कोई नीतिगत फैसला नहीं करेंगे। मुख्य न्यायाधीश प्रसन्ना बी वराले और न्यायमूर्ति कृष्णा एस दीक्षित की खंडपीठ ने याचिकाकर्ता और राज्य सरकार को अगली सुनवाई तक लिखित जवाब देने का निर्देश दिया। थिमैया को 15 नवंबर, 2021 के एक आदेश द्वारा केएसपीसीबी अध्यक्ष नियुक्त किया गया था। 31

भारत के नेतृत्व में जी-20 सम्मेलन से जलवायु और ऊर्जा के मुद्दे पर सकारात्मक नतीजे की उम्मीद

नई दिल्ली/भाषा। नई दिल्ली में इस समाहान्त होने वाले जी-20 शिखर सम्मेलन में हिस्सा लेने के लिए विश्व के कई नेताओं के आने का क्रम शुरू होने के बीच विशेषज्ञों ने बृहस्पतिवार को कहा कि बहुपक्षीय विकास बैंक (एनडीवी) सुधारों पर आम सहमति बनने और जीवाश्म ईंधन के इस्तेमाल को चरणबद्ध तरीके से कम करने को लेकर कठोर भाषा में प्रस्ताव अंगीकार करने से भारत की नेतृत्व भूमिका बढ़ सकती है। जी-20 सदस्य देशों का दुनिया के सकल घरेलू उत्पाद (जीडीपी) में 85 प्रतिशत, ग्रीन हाउस गैस उत्सर्जन में 80 प्रतिशत योगदान है। जी-20 देशों ऊर्जा मंत्रियों की जुलाई में हुई बैठक में जीवाश्म ईंधन के उपयोग को कम करने, नवीकरणीय ऊर्जा को तीन गुना करने पर आम सहमति नहीं बन सकी थी। उल्लेखनीय है कि 2030 तक अक्षय ऊर्जा उत्पादन क्षमता तीन गुना बढ़ाकर 11 टेरावाट करना और विकासशील देशों को कम ब्याज दर पर वित्तपोषण करना वैश्विक औसत तापमान वृद्धि को 1.5 डिग्री सेल्सियस तक सीमित करने के लिए महत्वपूर्ण है।

महिला और पुरुष के लिए क्रूरता का अर्थ अलग-अलग हो सकता है: उच्चतम न्यायालय

नई दिल्ली/भाषा। उच्चतम न्यायालय ने कहा है कि महिला और पुरुष के लिए क्रूरता का अर्थ अलग-अलग हो सकता है तथा अदालतों को उन मामलों में व्यापक दृष्टिकोण अपनाना चाहिए जिनमें पत्नी तलाक चाहती है। न्यायालय ने कहा कि किसी मामले में एक महिला के लिए जो क्रूरता है वह एक पुरुष के लिए क्रूरता नहीं हो सकती और जब कोई अदालत इस तरह के मामले की सुनवाई करती है जिसमें पत्नी तलाक चाहती है, तो व्यापक दृष्टिकोण अपनाकर ही आवश्यकता होती है। इसने महिला को तलाक की डिक्री देते हुए यह टिप्पणी की।

न्यायमूर्ति संजीव खन्ना और न्यायमूर्ति एम. एम. सुंदरेश की पीठ ने कहा कि हिंदू विवाह अधिनियम 1955 की धारा 13(1)(आई) के तहत 'क्रूरता' शब्द का कोई निश्चित अर्थ नहीं है, इसलिए यह न्यायालय को इसे 'उदारतापूर्वक और प्रासंगिक रूप से' लागू करने का व्यापक दृष्टिकोण देता है। पीठ ने कहा कि हिंदू विवाह अधिनियम, 1955 की धारा 13(1) और 13(1ए) तलाक देने के लिए क्रूरता सहित विभिन्न आधार प्रदान करती है। इसने कहा कि एक के लिए जो क्रूरता है, वह दूसरे के लिए समान नहीं हो सकती। पीठ ने कहा, 'इसलिए, किसी मामले में एक महिला के लिए जो क्रूरता है वह एक पुरुष के लिए क्रूरता नहीं हो सकती, और जब हम उस मामले से निपटते हैं जिसमें कोई पत्नी तलाक चाहती है तो अपेक्षाकृत अधिक लचीलापन और व्यापक दृष्टिकोण अपनाकर ही आवश्यकता होती है।' बुधवार को फैसला सुनाने वाली पीठ ने महिला की ओर से पेश वकील दुष्यन्त पाराशर की दलील पर गौर किया, जिसमें क्रूरता के आधार पर तलाक का अनुरोध किया गया था और दावा किया गया था कि उसके पति ने उसके चरित्र पर संदेह जताया।

अप : केंद्रीय मंत्री कौशल किशोर के बेटे की पिस्तौल का लाइसेंस रद्द

लखनऊ/भाषा। केंद्रीय मंत्री कौशल किशोर के बेटे विकास किशोर की पिस्तौल का हत्या के एक मामले में इस्तेमाल होने की बात सामने आने के बाद जिला प्रशासन ने उसका लाइसेंस निरस्त कर दिया है। केंद्रीय आवास एवं नगरीय विकास राज्यमंत्री कौशल किशोर के घर पर एक सिकंदर को 30 वर्षीय व्यक्ति की हत्या में विकास किशोर के नाम पर पंजीकृत पिस्तौल का इस्तेमाल किया गया था। पुलिस ने हथियार बरामद कर लिया था और विकास के खिलाफ शस्त्र अधिनियम के तहत मामला दर्ज करते हुए उसके लाइसेंस को रद्द करने के लिए जिलाधिकारी को रिपोर्ट भेजी थी। पुलिस रिपोर्ट की समीक्षा के बाद लखनऊ के जिलाधिकारी सूर्यपाल गंगवार ने विकास किशोर का शस्त्र लाइसेंस बुधवार को रद्द कर दिया। प्रशासनिक अधिकारियों ने बृहस्पतिवार को इसकी पुष्टि की।

नोएडा : 2017 में हुए दोहरे हत्याकांड के दोषियों को उम्रकैद

नोएडा/भाषा। थाना सेक्टर 49 क्षेत्र के बरोला गांव में वर्ष 2017 में हुए दोहरे हत्याकांड के आरोपियों को न्यायालय ने आजीवन कारावास की सजा सुनाई है। अदालत ने आरोपियों के खिलाफ अर्थ डंड भी लगाया है। जजपद गौतमबुद्ध नगर अदालत के सहायक शासकीय अधिवक्ता नितिन त्यागी ने बताया कि बरोला गांव निवासी रमेश कुमार शर्मा ने सेक्टर 49 पुलिस थाने में वर्ष 2017 में रिपोर्ट दर्ज कराई थी कि उनके भतीजों उमेश और योगेश की हत्या कर दी गई है। उन्होंने बताया कि 9 अक्टूबर 2017 की रात 9 बजे उनके भतीजे उमेश और योगेश किसी काम से कल्याण गुंज कॉलोनी जा रहे थे। उन्होंने कहा कि बरोला पहुंचने पर गुंज लखन उर्फ गुल्लू, जितेंद्र उर्फ जुता और उनके पिता ओमप्रकाश ने अपने साथियों के साथ मिलकर उमेश व योगेश पर चाकू से हमला कर दिया। पुरानी रंजिश में किये गये इस हमले में उमेश और योगेश की मौत हो गई। त्यागी ने बताया कि पुलिस ने आरोपियों को गिरफ्तार कर अदालत में पेश किया। उन्होंने बताया कि मामले की सुनवाई अपर सत्र न्यायाधीश फारुट ट्रेक कोर्ट प्रथम रण विजय प्रताप सिंह की अदालत में चल रही थी।

ओडिशा नौ नवंबर को मोटे अनाज पर अंतरराष्ट्रीय सम्मेलन आयोजित करेगा

भुवनेश्वर/भाषा। ओडिशा सरकार नौ और 10 नवंबर को मोटे अनाज पर एक अंतरराष्ट्रीय सम्मेलन का आयोजन करेगी। एक अधिकारी ने यह जानकारी दी। अधिकारी ने कहा कि सरकार ने वित्त वर्ष 2023-24 के दौरान आठ लाख किलो रागी खरीदने का लक्ष्य भी रखा है। उन्होंने कहा कि यह सम्मेलन मोटे अनाज और इसके उत्पादों को बढ़ावा देने तथा मोटे अनाज आधारित उत्पादों के विपणन और निर्यात को प्रोत्साहित करने के लिए आयोजित किया जा रहा है, जिसमें सार्वजनिक वितरण प्रणाली, आईसीडीएस, मध्याह्न भोजन, छात्रावास और अन्न भंडारण मोटे अनाज को भोजन के रूप में शामिल करने के कदम शामिल हैं। सम्मेलन से मोटे अनाज को खेत से जोड़ने और सभी खेल छात्रावासों में मोटे अनाज को शामिल करने, स्कूलों, होटलों, अस्पतालों और मशहूर हस्तियों को मोटे अनाज के उपयोग और प्रचार में शामिल करने, मोटे अनाज और हरित निवेश को जोड़ने तथा इस उद्देश्य के लिए ओडिशा मोटे अनाज अभियान में निवेश की फिर से खोज करने में मदद मिलने की उम्मीद है।

ओडिशा में भारी बारिश से जनजीवन प्रभावित

दक्षिण भारत राष्ट्रमत
dakshinbharat.com

भुवनेश्वर/भाषा। ओडिशा में राजधानी भुवनेश्वर समेत कुछ हिस्सों में बृहस्पतिवार को भारी बारिश हुई, जिससे सामान्य जनजीवन प्रभावित हो गया।

भारत मौसम विज्ञान विभाग (आईएमडी) ने कहा कि भारी बारिश दक्षिण-पश्चिम मानसून की सक्रियता और चक्रवाती परिसंचरण के कारण हुई है तथा दिन में ऐसी ही बारिश होने का अनुमान है।

मौसम विभाग ने कहा कि दिन के दौरान भारी बारिश के कारण भुवनेश्वर और कटक में सामान्य जनजीवन प्रभावित हुआ क्योंकि दोपहर में लगभग तीन घंटे तक बारिश जारी रही जिससे कार्यालय जाने वाले लोगों और छात्रों को काफी परेशानी हुई और ज्यादातर निचले इलाकों में पानी भर गया।



स्थानीय मौसम कार्यालय ने बताया कि मानसून के इस मौसम में सात सितंबर तक सामान्य 984.9 मिमी के मुकाबले 867.9 मिमी वर्षा दर्ज की गई। कार्यालय ने बताया कि 10 जिलों में कम बारिश हुई, वहीं ओडिशा के बाकी 20 जिलों में सामान्य बारिश हुई है।

भुवनेश्वर के क्षेत्रीय मौसम विज्ञान केंद्र ने 'एक्स' (पूर्व में ट्रिट्टर) पर एक पोस्ट में कहा, 'कटक, अंगुल, कोंकण, देवगढ़, जटसिंहपुर, केंद्रपाड़ा, बौध, कालाहांडी, नुआपाड़ा और जाजपुर के कुछ हिस्सों में भारी बारिश का दौर जारी है।'

टूटी हुई सामूहिक चेतना को फिर से जोड़ने का एक ईमानदार प्रयास था 'भारत जोड़ो यात्रा': खरगे



दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस अध्यक्ष मल्लिकार्जुन खरगे ने 'भारत जोड़ो यात्रा' की पहली वर्षगांठ पर बृहस्पतिवार को कहा कि यह यात्रा देश की टूटी हुई सामूहिक चेतना को फिर से जोड़ने का एक ईमानदार प्रयास थी।

राहुल गांधी ने बीते खरस पार्टी के कई नेताओं के साथ करीब 4,000 किलोमीटर से अधिक की पैदल यात्रा की

थी और इस दौरान उन्होंने समाज के विभिन्न वर्ग के लोगों से बातचीत की थी। यह यात्रा पिछले साल सात सितंबर को कन्याकुमारी से आरंभ हुई थी, जो इस वर्ष 30 जनवरी को श्रीनगर में समाप्त हुई थी। यह यात्रा 145 दिन चली थी।

खरगे ने 'एक्स' पर पोस्ट किया कि 'भारत जोड़ो यात्रा' एक राष्ट्रीय जन-आंदोलन है, जो इतिहास में अद्वितीय है। उन्होंने कहा, आज यात्रा के एक वर्ष पूरा होने पर, भारतीय राष्ट्रीय कांग्रेस की ओर से 'सहूल गांधी, सभी भारत यात्रियों और हमारे लाखों नागरिकों को बधाई देता हूँ जो इस यात्रा में शामिल हुए। उनके सुभाविक, कन्याकुमारी से कश्मीर तक, 'भारत जोड़ो यात्रा' ने 4000 किलोमीटर से अधिक की दूरी तय की और जीवन के सभी क्षेत्रों के लोगों के साथ विविधता में एकता के लिए संवाद स्थापित किया। उन्होंने कहा, नफरत और विभाजन के एजेंडे को छिपाने के लिए, लोगों के वास्तविक मुद्दों से ध्यान भटकाने के लिए, अप्रासंगिक सुविधाओं बनाने की प्रवृत्ति हमारी सामूहिक चेतना पर एक सोचा-समझा प्रहार है।

मुंबई से बच्चे का अपहरण कर कोलकाता भाग रहे आरोपी को बुलढाणा में ट्रेन से दबोचा गया

मुंबई/भाषा। महिला से विवाह होने पर उसकी करीब साढ़े पांच साल की बच्ची का कथित तौर पर अपहरण कर ट्रेन से भाग रहे व्यक्ति को मुंबई पुलिस व जीआरपी ने संयुक्त कार्रवाई कर पकड़ लिया। एक अधिकारी ने यह जानकारी दी। अधिकारी ने बताया कि आरोपी की पहचान रौनित घोष के तौर पर की गई है और बच्ची की मां मुंबई के कमाठीपुरा की रहने वाली है। बच्ची की मां के साथ आरोपी का पहले संबंध था लेकिन बाद में उनके बीच अकबन हो गई थी। अधिकारी ने बताया, 'बच्ची की मां ने नागपड़ा पुलिस थाने में मालवार को बच्ची के अपहरण की शिकायत दर्ज कराई। हमने घोष को पकड़ने के लिए छह टीम बनाई क्योंकि हमें आशंका थी कि वह बच्ची को लेकर शहर से भागने की केशिश करेगा।' उन्होंने बताया कि प्रांचौगिकी आधारित निगरानी से जानकारी मिली कि घोष नासिक में इनातपुरी के नजदीक है जिससे पुलिस ने अंदाजा लगाया कि वह किसी ट्रेन में सवार है और कोलकाता जा रहा है। अधिकारी ने बताया, 'हमने जीआरपी से अमृतसर एक्सप्रेस और हावड़ा एक्सप्रेस की जांच करने को कहा लेकिन उन्हें घोष या बच्ची नहीं मिली। हमें आरोपी का लोकेशन बुलढाणा में बोधवाड के पास शालीमार एक्सप्रेस में मिला।'

राजनीति आम आदमी की मलाई के लिए की जानी चाहिए : उच्च न्यायालय

दक्षिण भारत राष्ट्रमत
dakshinbharat.com

चेन्नई। नद्रास उच्च न्यायालय ने कहा है कि राजनीति आम आदमी और देश की मलाई के लिए की जानी चाहिए। न्यायालय ने कहा कि मॉडिक और व्यक्तिगत लाभ हासिल करने के लिए लोगों के जीवन से खेलना न केवल सत्ता का दुरुपयोग है, बल्कि संवैधानिक आदर्शों के खिलाफ है। न्यायमूर्ति एस. एम. सुब्रमण्यम ने आर. गिरिजा नामक महिला द्वारा दायर एक अवमानना याचिका पर हाल में एक आदेश में ये टिप्पणियां कीं। गिरिजा ने अपने किरायेदार एवं सत्तारूढ़ द्रविड़ मुनेत्र कवम (द्रमुक) के पदाधिकारी एन. रामलिंगम द्वारा अदालत के आदेश के बावजूद दस साल से अधिक समय से

उनका मकान खाली करने से इनकार करने के बाद अदालत का दरवाजा खटखटाया था। न्यायाधीश ने कहा कि राजनीति से जुड़े लोग आम आदमी के जीवन में प्रभावशाली भूमिका निभाते हैं। उन्होंने कहा कि एक नेता के शब्दों और कार्यों का उनके समर्थकों, पार्टी के लोगों और जनता पर प्रभाव पड़ता है। न्यायाधीश ने कहा कि यह जरूरी है कि इस अधिकार का दुरुपयोग अवैध और व्यक्तिगत लाभ के लिए न किया जाये। न्यायाधीश ने कहा कि राजनीतिक ताकत का इस्तेमाल केवल जनता के लाभ के लिए किया जाना चाहिए, न कि उनके नुकसान के लिए। न्यायाधीश ने कहा कि जब राजनीति के लोगों को आम जनता द्वारा ऐसी ताकत दी गई है, तो इसका इस्तेमाल सामाजिक रूप से लाभकारी मुद्दों के लिए किया जाना चाहिए, न कि

स्वयं के लाभ के लिए। इससे पहले, जब मामला सुनवाई के लिए आया, तो पुलिस उपपुष्क (प्रशासन), ग्रेटर चेन्नई पुलिस ने एक स्थिति रिपोर्ट दायर की जिसमें कहा गया कि इस अवमानना याचिका पर अदालत द्वारा एक सितंबर, 2023 को पारित आदेश का अनुपालन किया गया है।

किरायेदार को पहले ही बेखुल कर दिया गया है और पुलिस अधिकारियों ने खाली मकान मालिक को सौंप दिया है। याचिकाकर्ता के वकील ने भी इस बात को स्वीकार किया। न्यायाधीश ने कहा कि वर्तमान अवमानना याचिका के मामले में बुजुर्ग महिला को पुलिस की सहायता से अदालत के जरिये किरायेदार से मकान खाली कराने में 12 साल लग गए। न्यायाधीश ने कहा कि कई वर्षों से किराया नहीं दिया गया है।

विकेट के आगे और पीछे अपने खेल से भारत के भरोसेमंद विकेटकीपर बल्लेबाज बने किशन



दक्षिण भारत राष्ट्रमत
dakshinbharat.com

कोलंबो/भाषा। विकेट के आगे और विकेट के पीछे अपने शानदार प्रदर्शन से एक छोटे से गांव के रहने वाले ईशान किशन भारत के भरोसेमंद विकेटकीपर के रूप में उभरे हैं।

बाएं हाथ के बल्लेबाज किशन एक से लेकर पांचवें नंबर तक किसी भी स्थान पर बल्लेबाजी कर सकते हैं और विकेटकीपर के रूप में हमेशा अपनी जीवंत उपस्थिति दर्ज कराते हैं। यही वजह है कि वह विश्व कप के लिए फेरुल हल के बाद दूसरे विकेटकीपर बल्लेबाज के तौर पर भारतीय टीम में

शामिल हैं। किशन की यहां तक पहुंचने की यात्रा हालांकि आसान नहीं रही। वह क्रिकेट में बेहतर सुविधाएं हासिल करने के लिए पटना छोड़कर रांची में बस गए थे।

झारखंड के तेज गेंदबाज और किशन के दोस्त मोनु कुमार ने कहा, 'वह शुरू से ही 'फाइटर' रहा है तथा क्रिकेट में करियर बनाने को लेकर उसकी राय स्पष्ट थी। वह जहां अभ्यास करता था वह क्षेत्र महेंद्र सिंह धोनी के घर से बेहद करीब था और वह हमेशा माही भाई के नवशे कदम पर चलना चाहता है तथा हमेशा उनके वीडियो देखता है।' उन्होंने कहा, 'सौभाग्य से 2013 में जेएससीए स्टेडियम तैयार हो गया जिससे उसे अपने खेल को बेहतर बनाने में मदद मिली।'



कान्हा की नगरी मथुरा में जन्माष्टमी की धूम

दक्षिण भारत राष्ट्रमत
dakshinbharat.com

मथुरा (उप्र)/भाषा। जन्माष्टमी के अवसर पर बृहस्पतिवार को कृष्ण नगरी मथुरा में वैदिक मंत्रोच्चार, शंख और घंटे की ध्वनि के बीच हजारों भक्त तीन प्रमुख मंदिरों में भगवान कृष्ण के अभिषेक समारोह के साक्षी बने।

राधा दामोदर मंदिर के पुजारी बलराम गोस्वामी ने बताया कि राधा रमण, राधा दामोदर और गोकुलानंद मंदिरों में अभिषेक समारोह किया गया। इन मंदिरों में आज सुबह भगवान कृष्ण का जन्मोत्सव मनाया गया। उन्होंने बताया कि जहां हर जगह जन्माष्टमी आधी रात के दौरान मनाई जाती है, वहीं इन मंदिरों में यह लगभग 500 साल पहले प्रसिद्ध संत जीव गोस्वामी द्वारा स्थापित परंपरा के अनुसार दिन के दौरान मनाई

जाती है। पुजारी प्रशांत शाह ने कहा कि चूँकि वृन्दावन में शाह जी मंदिर, राधा रमण मंदिर में अपनाई जाने वाली परंपराओं के अनुसार सभी त्योहार मनाता है इसलिए यहां भी जन्माष्टमी सुबह मनाई गई।

मथुरा स्थित भगवान श्रीकृष्ण के कई अन्य मंदिरों में रात 12 बजे अभिषेक समारोह आयोजित किया जाएगा। पुजारी ने कहा कि भगवान कृष्ण के अभिषेक समारोह का चरणामृत (दूध, दही, घी, खांडसारी, शहद और कई जड़ी-बूटियों का मिश्रण) मंदिरों के सामने एकत्र हजारों भक्तों के बीच वितरित किया गया। श्रीकृष्ण संस्था के सेवा संस्थान के सचिव कमल शर्मा ने कहा कि श्रीकृष्ण जन्मभूमि पर दिन की शुरुआत शहनाई, शंख और ढोल बजाने के साथ हुई। इसके बाद भगवान का अभिषेक किया गया और फिर भक्तों के बीच चरणामृत का वितरण किया गया।

पश्चिम बंगाल के विश्वविद्यालयों को भ्रष्टाचार तथा हिसा मुक्त बनाने की लड़ाई जारी रखूंगा : बोस

दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल के राज्यपाल सी. वी. आनंद बोस ने बृहस्पतिवार को कहा कि वह राज्य के विश्वविद्यालयों को भ्रष्टाचार और हिसा से मुक्त रखने की अपनी लड़ाई जारी रखेंगे। राज्यपाल का यह बयान ऐसे वक्त में आया है जब राज्य के कुछ विश्वविद्यालयों में राज्यपाल की ओर से अंतरिम कुलपतियों की नियुक्तियों को लेकर राज्य सरकार तथा राजभवन के बीच तनाव है।

राज्यपाल बोस ने कहा, 'मैं चाहता हूँ कि राज्य के विश्वविद्यालय हिसा मुक्त हों और देश में सर्वश्रेष्ठ हों।' उन्होंने रवीन्द्र नाथ टैगोर, नेताजी सुभाष चंद्र बोस और स्वामी विवेकानंद के नाम का उल्लेख करते हुए दावा किया कि वह 'भ्रष्टाचार मुक्त शिक्षा जगत' के लिए लड़ाई जारी रखेंगे। अंतरिम कुलपतियों की नियुक्ति संबंधी



राजभवन के हालिया कदम के संबंध में पूछे जाने पर उन्होंने कहा, 'राज्य सरकार की ओर से अतीत में की गई नियुक्तियों के खिलाफ शीर्ष अदालत के फैसले के मद्देनजर मैंने अंतरिम कुलपतियों की नियुक्तियों की।' उन्होंने दावा किया, 'पांच (अंतरिम) कुलपतियों को इस्तीफा देना पड़ा। क्यों? उन्होंने मुझे बताया कि उन्हें गुंडों द्वारा धमकी दी जा रही थी, वरिष्ठ आईएएस अधिकारी उन पर दबाव डाल रहे थे। यह बात (अंतरिम) कुलपतियों ने मुझे बताई। इसलिए उनमें से पांच ने इस्तीफा दे दिया। मैंने उनसे इस्तीफा देने के लिए नहीं कहा। उन्होंने डर के कारण इस्तीफा दे दिया।'

वन्व्य जीवों की तस्करी में लिप्त गिरोह के तीन सदस्य गिरफ्तार, 500 संरक्षित तोते बरामद

प्रयागराज/भाषा। विशेष कार्यबल (एसटीएफ) ने संरक्षित वन्व्य जीवों की तस्करी में लिप्त अंतरराष्ट्रीय गिरोह के तीन सक्रिय सदस्यों को बृहस्पतिवार को कीडान थाना क्षेत्र से गिरफ्तार कर उनके कब्जे से संरक्षित प्रजाति के 500 तोते और तस्करी में उपयोग की गई एक एटिंगा कार बरामद की। पुलिस ने यह जानकारी दी। पुलिस उपाधीक्षक (एसटीएफ) नवेंद्र कुमार ने बताया कि मुखबिर से सूचना मिली थी कि वन्व्य जीवों की तस्करी करने वाले गिरोह के तीन सदस्य संरक्षित प्रजाति के तोतों को प्रयागराज से लेकर वाराणसी की तरफ जा रहे हैं। उन्होंने बताया कि सूचना के आधार पर कार्रवाई करते हुए एसटीएफ की टीम ने बांगड़ धर्मशाला चौहों के पास वाहनों की जांच शुरू की और इसी दौरान एटिंगा कार के भीतर से उन्हें पांच पिंजड़ों और प्लास्टिक के थैलों में बांध कर रखे हुए तोते मिले।

'राष्ट्रीय शिविर में रुपिंदर के साथ अभ्यास करने से एशियाई खेलों में मदद मिलेगी'

दक्षिण भारत राष्ट्रमत
dakshinbharat.com

नई दिल्ली/भाषा। भारतीय महिला हॉकी टीम की पेनल्टी कॉर्नर विशेषज्ञ दीपिका का मानना है कि राष्ट्रीय शिविर में पूर्व ड्रैग फ्लिकर रुपिंदर पाल सिंह की देखरेख में अभ्यास करने से उन्हें आगामी एशियाई खेलों में मदद मिलेगी।



उत्तीस वर्षीय दीपिका भारतीय टीम में शामिल तीन ड्रैग फ्लिकर में से एक हैं। उन्होंने इस साल के शुरू में महिला जूनियर एशिया कप के छह मैचों में सात गोल किए थे। इनमें से चार गोल उन्होंने पेनल्टी कॉर्नर पर किए थे। भारत ने यह टूर्नामेंट जीता था। हॉकी इंडिया की प्रेस विज्ञापि के अनुसार दीपिका ने कहा, 'हम पिछले कुछ दिनों से राष्ट्रीय शिविर में रुपिंदर पाल सिंह के साथ ड्रैग फ्लिकर पर काम कर रहे हैं। यह मेरा पहला बतार रहे हैं गेंद कब रोकनी है और उस पर कैसे शॉट जमाना है।' उन्होंने कहा, 'इससे निश्चित तौर पर हांगझोउ में होने वाले एशियाई खेलों

के दौरान मैच की परिस्थितियों में मुझे मदद मिलेगी। मुझ पर किसी तरह का दबाव नहीं है और सभी खिलाड़ी मेरा उत्साह बढ़ा रहे हैं।' दीपिका ने कहा कि उन्हें एशियाई खेलों के लिए टीम में जगह बनाने की उम्मीद नहीं थी। उन्होंने कहा, 'प्रत्येक खिलाड़ी एक स्थान के लिए प्रतिस्पर्धा कर रहा था। मुझे टीम में जगह मिलने की उम्मीद नहीं थी और जब मेरा चयन किया गया तो मैं काफी उत्साहित थी। यह मेरा पहला बड़ा टूर्नामेंट होगा और मैं थोड़ा नर्वस थी लेकिन मुख्य कोच यानिक शोपेनर और सीनियर खिलाड़ियों ने मेरा हौसला बढ़ाया।'

सुविचार

जीतने वाले कुछ अलग चीजे नहीं करते, बस वो चीजों को अलग तरीके से करते हैं।

दक्षिण भारत राष्ट्रमत

बोया पेड़ बबूल का तो ...

अगर कोई इस मंशा के साथ सांप पालता है कि वह उसके पड़ोसियों को डसेगा तो उसे यह नहीं भूलना चाहिए कि एक दिन वह खुद भी उसका शिकार होगा। पाकिस्तान ने दशकों पहले जो आतंकवादी शिविर लगाए, कइरता का पाठ पढ़कर जइरीली पौध तैयार की, उसकी खतरनाक फसल इन दिनों खूब गुल खिला रही है। ऐसा होना ही था। उसके खैबर पख्तूनख्वा के चित्राल जिले में जो घमासान मचा है, हाल के वर्षों में उसकी कोई मिसाल नहीं मिलती। पाकिस्तान के पाले हुए आतंकवादियों ने उसकी ही फौज की पोस्ट पर धावा बोलते हुए चार जवानों को डेर कर दिया, लेकिन आईएसपीआर के प्रवक्ता हकीकत बलाने से कतरा रहे हैं। उधर, स्थानीय लोगों ने सोशल मीडिया पर बताया कि टीटीपी के आतंकवादियों ने चित्राल के कई गांवों पर कब्जा कर लिया है। कुछ लोगों ने तो यहां तक दावा किया कि जहां-जहां आतंकवादियों ने कब्जा किया, पुलिस और सुरक्षा बलों के जवान वहां से नौ-दो म्यारह हो गए। अगर सच में ऐसा हुआ है तो यह पाकिस्तान सरकार, फौज और आईएसआई के लिए बहुत शर्मनाक है। क्या आप इतने बड़े-बड़े दावों के बावजूद अपने देश की संप्रभुता की रक्षा नहीं कर सकते? टीटीपी की ओर से यह पहला हमला नहीं है। पिछले साल नवंबर में इसके द्वारा पाक सरकार के साथ संघर्ष विराम समझा कर जाने के बाद हाल के महीनों में, विशेष रूप से खैबर पख्तूनख्वा और बलोचिस्तान में आतंकवादी गतिविधियों में तेजी से उछाल आया है। इसका सबसे ज्यादा कहर फौज पर बरस रहा है। 22 अगस्त को दक्षिण वजीरिस्तान जिले में गोलीबारी में पाकिस्तान के छह जवान डेर हो गए थे। इसी तरह पिछले महीने बलोचिस्तान के झोब और सुई इलाकों में मुठभेड़ की अलग-अलग घटनाओं में पाक फौज के 12 जवान डेर हो गए थे। सत्य है, बोया पेड़ बबूल का तो आम कहां से होय।


पाकिस्तान सरकार, फौज और आईएसआई चित्राल जिले के गांवों पर टीटीपी के कब्जे को लेकर कुछ भी स्पष्ट कहने से बच रही हैं। अगर वे यह कहेंगी कि आतंकवादियों ने छोटे या बड़े भूभाग पर कब्जा कर लिया था तो लोगों का उन पर रहा-सहा विश्वास भी जाता रहेगा। अगर वे यह कहेंगी कि कोई कब्जा नहीं हुआ तो स्थानीय लोग सोशल मीडिया पर पोल खोल देंगे। लिहाजा चुप्पी साधे रखना ही बेहतर समझा। टीटीपी के इस हमले के गहरे मायने हैं। पाकिस्तान की सरकार और फौज भले ही अफगानिस्तान के साथ लगती सीमा को मान्यता दें, लेकिन तालिबान इसे नहीं मानता। उसकी ओर से पहले भी कहा जा चुका है कि वह खैबर पख्तूनख्वा को अफगानिस्तान में मिलाना चाहता है। इसी कोशिश में वर्ष 2009 में स्वात के एक बड़े हिस्से पर तालिबान का कब्जा हो गया था। खबरें तो ये थीं कि तालिबान के आतंकवादी इस्लामाबाद से सिर्फ 100 किमी की दूरी पर थे। वे डेर-सबेर वहां पहुंचने की कोशिश जरूर करेंगे। जब अगस्त 2021 में तालिबान ने अफगानिस्तान की सत्ता पर कब्जा किया था तो सबसे ज्यादा खुशियां पाकिस्तान में मनाई जा रही थीं। उसके टीवी रूडियो में बंदकर कथित बुद्धिजीवी यह दावा करने लगे थे कि अब कश्मीर की ओर कूच किया जाएगा ... तालिबान के लड़के हमारे लिए लड़ेंगे। उसके बाद जो घटनाएं हुईं, उससे उक्त 'बुद्धिजीवी' पूरी तरह गलत साबित हुए। तालिबान ने पाकिस्तान पर खूब हमले किए। सरहदी इलाकों में गोलीबारी, बम धमाकों की घटनाएं बढ़ गई हैं। थक-हारकर आईएसपीआर को अब यह कहना पड़ रहा है कि अफगान सरकार से उम्मीद है कि वह पाकिस्तान के खिलाफ आतंकवादी कृत्यों को बढ़ावा देनेवाली गतिविधियों के लिए अपनी धरती का इस्तेमाल नहीं होने देगी। इस बयान से पाक की हताशा झलकती है। अगर उसने अपनी जमीन पर आतंकवादी नहीं पाले होते और दहशत की दुकान नहीं खोली होती तो आज उसे ये दिन नहीं देखने पड़ते। खैर, अब पछताए होत क्या जब चिड़िया चुग गई खेत। रावलपिंडी के जनरल उस फसल का आनंद लें, जिसकी खेती में उन्होंने अपने पूर्ववर्तियों के साथ मिलकर नफरत की खाद खूब छिड़की थी।

ट्वीटर टॉक



प्रदेश में सत्ता परिवर्तन का आधार बन रही संकल्प परिचलन यात्रा में आज खैरवाड़ा विधानसभा में विभिन्न स्थानों पर जनसंपर्क करते हुए जनसभा को संबोधित किया। यात्रा को विधानसभा क्षेत्र में मिल रहा लोगों का स्नेह और समर्थन।

-सीपी जोशी



श्री कृष्ण जन्माष्टमी की समस्त देशवासियों को हार्दिक शुभकामनाएं। श्री कृष्ण अध्यात्म के साथ धर्म, सत्य, और ज्ञान के प्रतीक भी हैं। आइए, जन्माष्टमी पर देवकीनंदन के उपदेशों को अपने जीवन में आत्मसात करने का प्रण लें। नंदगोपाल की कृपा से सबका कल्याण हो, यही प्रार्थना है।

-ओम बिरला



बी. टी. कॉटन की फसल को लट से भारी नुकसान हुआ है, मेरा राज्य सरकार से आग्रह है कि नुकसान का जायजा लेकर प्रभावित किसानों को संबल प्रदान करें। आज परिवर्तन संकल्प यात्रा के दौरान श्रीगंगानगर जिले के रायसिंहनगर क्षेत्र में नरमा की फसल का जायजा लिया।

-सतीश पनिया

प्रेरक प्रसंग

गृहस्थ या साधु ?

एक व्यक्ति कबीरजी के पास गया और बोला- मेरी शिक्षा तो समाप्त हो गई। अब मेरे मन में दो बातें आती हैं। एक यह कि विवाह करके गृहस्थ जीवन यापन करूं या संन्यास धारण करूं? इन दोनों में से मेरे लिए क्या अच्छा रहेगा यह बताइए? कबीरजी ने कहा दोनों ही बातें अच्छी हैं जो भी करना हो, वह सोच-समझकर करो, और वह उद्योगिकता का हो। उस व्यक्ति ने पूछा उद्योगिकता का करना चाहिए। उस व्यक्ति ने पूछा उद्योगिकता का कैसे है? कबीरजी ने कहा- किसी दिन प्रत्यक्ष देखकर बतायेंगे वह व्यक्ति रोज उत्तर प्रतीक्षा में कबीर के पास आने लगा। एक दिन कबीरजी दिन के बारह बजे सूत बुन रहे थे। खुली जगह में प्रकाश काफी था कबीर साहेब ने अपनी धर्म पत्नी को दीपक लाने का आदेश दिया। वह तुरन्त बिना किसी सवाल के जलाकर लाई और उनके पास रख गई। दीपक जलता रहा वे सूत बुनते रहे। सायंकाल को उस व्यक्ति को लेकर कबीरजी एक सहाड़ी पर गए। जहाँ काफी ऊँचाई पर एक बहुत बड़ा साधु कुटी बनाकर रहते थे। कबीरजी ने साधु को आवाज दी। महाराज आपसे कुछ जरूरी काम है कृपया नीचे आइए।

दिनेश प्रताप सिंह 'चित्रेश'

मोबाइल-7379100281

गत अप्रैल में एक सम्मेलन में जाने का अवसर मिला। इसके अंतर्गत बच्चों और किशोर पीढ़ी पर चर्चा होनी थी। इसमें अध्यापक, बाल साहित्यकार और अभिभावकों के अलावा बच्चों की शिक्षा, स्वास्थ्य, संस्कार निर्माण और बाल अधिकार के क्षेत्र में कार्यरत एन.जी.ओ. के प्रतिनिधि भी प्रतिभाग करने आए थे। यहाँ साझी चिंता यह देखने में आई कि आज के बच्चे बहुत बिगड़ गए हैं, यह किसी की नहीं सुनते हैं। अभिभावकों की आम शिकायत थी कि बच्चे हमेशा गैजेट्स से लगे रहते हैं। पता नहीं क्या-क्या देखते रहते हैं? ... एक एसोसिएट प्रोफेसर का कहना था कि अभी किशोर इतने आक्रामक और आवेशित रहने लगे हैं कि कब क्या कर गुजरें, कोई ठिकाना नहीं!

इस बात ने मुझे इंदौर में 20 फरवरी की उस हृदयविदारक घटना की याद ताजा करा दी। उस रोज वहाँ बीएम फार्मसी कालेज की प्रिंसिपल विमुक्ता शर्मा को उनके कालेज के छात्र आशुतोष श्रीवास्तव ने पेट्रोल डाल के जला दिया था। 80 प्रतिशत जली अवस्था में लगातार 5 दिनों तक जीवन और मौत की लड़ाई में अंततः 25 फरवरी को प्रिंसिपल ने आखिरी सांस ली थी। यह उस देश की नृशंस घटना है, जहाँ गुरु का दर्जा गोविन्द से बड़ा बताया गया है। आशुतोष का असंतोष प्रबंधन से था। इसे थोड़े से धैर्य से सुलझाया जा सकता था। मगर प्रबंधन की हठधर्मी और आशुतोष की संस्कारहीनता वह कारक हैं, जिसके कारण वह आदमि पर काबू न रख सका और यह भयावह सनसनी भरा जघन्य कृत्य घटित हो गया।

वास्तव में आज भारतीय समाज एक ऐसे मोड़ पर खड़ा है, जहाँ युवाओं के मन में कुंठा, तनाव और असहिष्णुता विस्फोटक स्तर तक जा पहुँची है। समाज में एक नाजायज मान्यता स्थापित होने लगी है कि जो शक्तिशाली है, दुस्साहसी है-वही प्रभुत्वशाली है। उसका सारा काम होना ही होना है। यह बड़ी खतरनाक बात है। आशुतोष को

बिगड़ा हुआ बचपन



जल्दी मार्कशीट चाहिए थी, जिससे वह कहीं लग के चार पैसा कमाता और अपने गरीब माँ-बाप का आर्थिक संबल बन सकता। लेकिन डेर सारे पैसा खर्च करने को तैयार हैं। किन्तु बालकों के संस्कारगत विकास को लेकर तनिक भी जागरूक नहीं हैं। हमने मूल्यवत् शिक्षा से उसे दूर कर दिया है। लेकिन अधिक समय तक यह नहीं चलने वाला है। हमें वापसी करनी होगी जहाँ मूल्यों और संस्कारगत शिक्षा की ओर, जो हमें हर तरह से निरापद ही नहीं बनाती, अपितु सामाजिक सुरक्षा के साथ-साथ आत्मसंतोष भी प्रदान करेगी।

शिक्षा के सामने भी विकृत है, उसे समाज में रहकर काम करना है। वह शून्य में काम नहीं कर सकती। आज के समाज का अच्छी शिक्षा का पैमाना यह है कि वह बच्चे को बौद्धिक रोबोट बना दे। ताकि वह बड़ा अफसर, टेक्नोक्रेट, व्यापारी, प्रशासक, वकील, डॉक्टर, कालोनाइजर वगैरह बने। अच्छे इंजिन को तो समाज ने पहले ही अपनी प्राथमिकता से बाहर कर रखा है। तो पहले नजरिया बदले। एक मेहनती, ईमानदार, कर्मठ और समाज के लिए जीने वाले व्यक्ति को भी अच्छे आदमी के चौखटे में लाया जाए तब यह संभव होगा।

आज के बच्चे विकल्पहीन दुनिया में जन्म ले रहे हैं। उनके पास ऐसी दुनिया है ही नहीं, जहाँ रहकर वे सम्यक्, मानवीय मूल्य, सद्भाव, प्रेम, सहयोग, सहकार के प्रयोग कर सकें। यह पढ़ाई के नहीं, बल्कि आनन्द के बीच विकसित होने वाले भाव हैं। छात्रों में हिंसा बढ रही है तो मतलब उनके अन्दर का प्रसुप्त एनिमल इंस्टिक्ट जग गया है। ऑख खोलते ही उनको लंबी रेस का घोड़ा बनाकर उनसे मानवीयता की मांग निरर्थक है। सदैव आगे रहने का पाठ अंततः सही-गलत की सीमा का अतिक्रमण कर गया है। उनमें आक्रोश, उतेजना, मारामारी, अकेलापन बढाने का यह भी एक कारण है। ध्यातव्य है कि अहिंसा के पुजारी महात्मा बुद्ध, महावीर, गांधी के इस देश में हिंसा को बढ़ावा देकर राजनीति ने जैसा महौल बना दिया है, उसकी छाप से बच्चों का कोमल मानस कैसे अछूता रह सकता है? अभिभावक दुखी हैं, लेकिन क्यों? गलाकाट प्रतिस्पर्धा वाली दुनिया तो उन्होंने ही बनाई है।

आज बच्चा जन्मते ही अच्छे प्ले वे स्कूल में दाखिले के लिए नर्सरी राइड रटने लगता है। यह राइड उसके लिए निरर्थक होती है। इसका कोई स्वाद उसे नहीं मिलता, क्योंकि अंग्रेजी में होती है। उसकी अपनी बोली में हो तो स्वाद भी मिले। यह उसके लिए एक बोझ होता है। एक बार यह बोझ गले पड़ता है, तो फिर पूरा जीवन बोझ से दबकर रह जाता है। बच्चे किसी की नहीं सुन रहे, तो होना भी यही था। दादी-नानी की मूल्यपरक

कहानियों, साथियों संग खेलना, तितलियों के पीछे भागना, टीलों पर चढ़ना, बाग में घूमना, यहाँ तक कि सादगी और नैतिकता की प्रतिमूर्ति शिक्षक कुछ भी तो नहीं बचा है उनके जीवन में! कहीं से ग्रहण करें वे मूल्य, धैर्य, अनुशासन, नैतिकता और सहजता!

शिक्षा धीरे-धीरे निजी क्षेत्र में हस्तांतरित होती चली गई है। आज स्थिति यह है कि पब्लिक स्कूलों की चमक-दमक और इन स्कूलों से निकले बच्चों के सफल कैरियर की प्रचारित धूम का डंका बज रहा है। शिक्षा से मुनाफा कमाना तो दूर, उसके विषय में सोचना भी निकृष्ट समझा जाता था। मगर आज के पब्लिक स्कूल लाभ कमाने के अच्छे उपक्रम बन चुके हैं। इन दिनों यह सुनना वास्तव में सुखद है कि कोरोना के बाद एक बार फिर अभिभावक राज्य द्वारा संवाहित शिक्षा संस्थानों की तरफ रुख कर रहे हैं। कुछ भी हो करवातीय शिक्षक निजी उद्यमों से संवाहित स्कूल के शिक्षाकर्मी की तुलना में बेहतर होते हैं। क्योंकि उनके काम में एक नैतिक दृष्टिकोण सदैव मौजूद रहता है।

निश्चय ही बालसाहित्य में बच्चों के बचपन को, उनके भविष्य को संवारने की शक्ति है। मगर पिछले पचीस-तीस साल से किताबें आदमी की दिनचर्या से गुम होती जा रही हैं। बच्चे बालसाहित्य पढ़ने की प्रेरणा कहां से ग्रहण करेंगे? संभवतः दादी-नानी से कहानी सुनने वाली पीढ़ी के हम आखिरी लोग हैं। अगर हमारी याददाश्त ठीक है और हम बचपन की सुनी दो-एक कहानी भी लिख छोड़ें तो एक बड़ा खजाना एकत्र हो सकता है। कहानियों में छिपी कथाएं, खेलगीत, पहलियों की एक अलग दुनिया थी। इन कहानी कविताओं वही सवाल खड़ा कर सकते हैं, जो बालमन और साहित्य के अंतर्सम्बन्ध को नहीं जानते।

पुरानी सामग्री को बच्चों के लिए आडिओ रूप में प्रस्तुत करना भी बच्चों को संवेदनशील और चरित्रवान बनाने की दिशा में एक बड़ा कारगर काम होगा। यह सामग्री हमारी संस्कृति की संवाहक हैं। संस्कृति की महक बच्चों को अपनी तरफ खींचेगी ही! नई पीढ़ी को उचित दिशा देने के लिए हमें आगे बढ़ने से पहले एक नजर पीछे डालना होगा, वहाँ जो संभावनापूर्ण उसे लेते हुए आगे बढ़ेंगे तभी सफल होंगे।

मंथन

सफल जीवन के लिए महत्वपूर्ण है साक्षरता

योगेश कुमार गोयल

मोबाइल : 9034304041.

साक्षरता के महत्व के बारे में लोगों को जागरूक करने के उद्देश्य से प्रतिवर्ष 8 सितम्बर को विश्वभर में 'अंतर्राष्ट्रीय साक्षरता दिवस' मनाया जाता है। दुनिया से अशिक्षा को समाप्त करने के संकल्प के साथ आज 57वाँ 'अंतर्राष्ट्रीय साक्षरता दिवस' मनाया जा रहा है। पहली बार यूनेस्को (संयुक्त राष्ट्र शैक्षिक वैज्ञानिक और सांस्कृतिक संगठन) द्वारा 17 नवम्बर 1965 को 8 सितम्बर को ही अंतर्राष्ट्रीय साक्षरता दिवस मनाए जाने की घोषणा की गई थी, जिसके बाद प्रथम बार 8 सितम्बर 1966 से शिक्षा के प्रति लोगों में जागरूकता बढ़ाने तथा विश्वभर के लोगों का इस ओर ध्यान आकर्षित करने के लिए प्रतिवर्ष इसी दिन यह दिवस मनाए जाने का निर्णय लिया गया। वास्तव में यह संयुक्त राष्ट्र के सतत विकास लक्ष्यों का ही हिस्सा है।

निरक्षरता को खत्म करने के लिए ईरान के तेहरान में शिक्षा मंत्रियों के विश्व सम्मेलन के दौरान वर्ष 1965 में 8 से 19 सितम्बर तक अंतर्राष्ट्रीय स्तर पर शिक्षा कार्यक्रम पर चर्चा करने के लिए पहली

बार बैठक की गई थी और यूनेस्को ने नवम्बर 1965 में अपने 14वें सत्र में 8 सितम्बर को अंतर्राष्ट्रीय साक्षरता दिवस घोषित किया। उसके बाद से सदस्य देशों द्वारा प्रतिवर्ष 8 सितम्बर को 'अंतर्राष्ट्रीय साक्षरता दिवस' मनाया जा रहा है। साक्षरता दिवस के अवसर पर निरक्षरता समाप्त करने के लिए जन जागरूकता को बढ़ावा देने तथा प्रौढ़ शिक्षा कार्यक्रमों के पक्ष में वातावरण तैयार किया जाता है। यह दिवस लगातार शिक्षा को प्राप्त करने की ओर लोगों को बढ़ावा देने के लिए तथा परिवार, समाज और देश के लिए अपनी जिम्मेदारी को समझने के लिए मनाया जाता है।

दुनियाभर में आज भी अनेक लोग निरक्षर हैं और यह दिवस मनाने का मुख्य उद्देश्य व्यक्तिगत, सामुदायिक तथा सामाजिक रूप से साक्षरता के महत्व पर प्रकाश डालते हुए विश्व में सभी लोगों को शिक्षित करना है। साक्षरता दिवस के माध्यम से यही प्रयास किए जाते हैं कि इसके जरिये तमाम बच्चों, व्यक्तियों, महिलाओं तथा वृद्धों को भी साक्षर बनाया जाए। संयुक्त राष्ट्र के आंकड़ों के अनुसार दुनियाभर में फिलहाल करीब चार अरब लोग साक्षर हैं लेकिन दुनियाभर में यह है कि आज भी विश्वभर में करीब एक अरब लोग ऐसे हैं, जो पढ़ना-लिखना नहीं जानते। तमाम प्रयासों के बावजूद दुनियाभर में 77 करोड़ से भी अधिक युवा भी साक्षरता की कमी से

प्रभावित हैं अर्थात् प्रत्येक पांच में से एक युवा अब तक साक्षर नहीं है, जिनमें से दो तिहाई महिलाएं हैं। आंकड़े बताते हैं कि 6-7 करोड़ बच्चे आज भी ऐसे हैं, जो कभी विद्यालयों तक नहीं पहुंचते जबकि बहुत से बच्चों में नियमितता का अभाव है या फिर वे किसी निरक्षर कारणवश विद्यालय जाना बीच में ही छोड़ देते हैं। कोरोना काल में यह समस्या और ज्यादा गहरी हुई। करीब 58 फीसदी के साथ सबसे कम व्यस्क साक्षरता दर के मामले में दक्षिण और पश्चिम एशिया सर्वाधिक पिछड़े हैं।

बहरहाल, भारत हो या दुनिया के अन्य देश, गरीबी मिटाना, बाल मृत्यु दर कम करना, जनसंख्या वृद्धि नियंत्रित करना, लैंगिक समानता प्राप्त करना आदि समस्याओं के समूल विनाश के लिए सभी देशों का पूर्ण साक्षर होना बेहद जरूरी है। दरअसल साक्षरता ही सामाजिक विकास का आधार स्तंभ बन सकती है। साक्षरता में ही वह क्षमता है, जो परिवार और देश की प्रतिष्ठा बढ़ा सकती है। आंकड़े देखें तो दुनिया में 127 देशों में से 101 देश ऐसे हैं, जो पूर्ण साक्षरता हासिल करने के लक्ष्य से अभी दूर हैं और पिछती की बात है कि भारत भी इनमें शामिल है। हालांकि आजादी के बाद देश में साक्षरता दर काफी तेजी से बढ़ी है लेकिन अभी इस दिशा में बहुत किया जाना बाकी है।

नजरिया

जम्मू कश्मीर की वदियों में पूर्ण शांति

संजीव ठाकुर

मोबाइल : 9009 415 415

जम्मू कश्मीर की वदियों में अब अमन चैन लहराने लगा है। कई देश और प्रदेश यहां पर्यटन के विकास के लिए और इसके अर्थ पर्यटन को मजबूत करने में भारत सरकार का साथ दे रहे हैं। कश्मीर में पर्यटन फिर से फलने फूलने लगा है शांति स्थापित होने के साथ साथ ही राष्ट्रीय त्र्योहार बड़े जोर-शोर से मनाया जाने लगा है। भारत सरकार काश्मीर की शांति, सद्भावना और विकास के लिए कटिबंध है। अब जम्मू काश्मीर में शांति और सद्भावना धीरे-धीरे बहाल हो रही है और प्रदेश खुशहाली की तरफ बढ़ रहा है। इतिहासकार जम्मू कश्मीर को भारत का स्वर्ण कहते आए हैं, और यह अत्यंत सही भी है की जम्मू कश्मीर की लुभावनी किजाएं सुरस्य झील, नदियां, पहाड़ पर्यटकों को लुभाती आ रही हैं। पाक समर्थित आतंकवादी यह नहीं चाहते कि जम्मू कश्मीर में फिर शांति सद्भावना स्थापित हो और कश्मीरी ब्राह्मण वापस आकर रहने लगे। ये आतंकवादी इस मंतव्य से जाति विशेष के लोगों की हत्या कर रहे हैं कि यहां पर जातिगत वैमनस्यता भड़का कर घाटी में ज्यादा से ज्यादा अशांति का संचार हो और वह अपने मकसद पर कामयाब हो जाए। इधर एलएसी में नापाक चीन द्वारा तवांग घाटी में घुसपैठ करने की कोशिश की गई जिसका भारतीय सेना ने मुंह तोड़ जवाब देकर उन्हें वापस खदेड़ा गया। एलओसी और एलएसी पर

माहौल काफी चिंतनीय है और सीमा पर स्थाई समाधान खोजने की परम आवश्यकता है। जम्मू कश्मीर में 370 धारा हटाने के बाद पाकिस्तान लगातार तिलमिलाया हुआ है, और वहां शांति, अमन फैलाने से काफी बेचैन भी है। कश्मीर में चरमपंथी, कश्मीरी पंडितों की वापसी के बीच अल्पसंख्यकों का भरोसा तोड़ना चाहते हैं। कश्मीर में विगत 30 वर्षों से आतंकवादी हिंसा से 35 से 40 हजार लोगों की हत्या हो चुकी है। चरमपंथी जम्मू कश्मीर की शांति स्थापना के प्रयास को तोड़ना चाह कर, यहां अशांति फैलाने का प्रयास कर रहे हैं। अत्यंत उजेखनीय है कि कश्मीर में धारा 370 हटाने के बाद केंद्र सरकार का वहां पर विकास की योजनाएं लागू करने पर पूरा जोर लगा रही है। चुनाव कराने की घोषणा के बाद राजनीतिक गतिविधियां भी तीव्रता के साथ बढ़ रही हैं। भारत-पाकिस्तान की सेनाओं के बीच संघर्ष विराम के बाद सीमाओं पर आए दिन होने वाली गोलीबारी तो शांत है। इसका मतलब यह नहीं निकाला जाना चाहिए कि पाकिस्तान अपनी आतंकी हरकतों से बाज आ गया है। वह सीमा के पास लांच पेड़ से लगातार आतंकी हमलावाराओं को भारत की सीमा में प्रवेश कराने की कोशिश कर रहा है। एक प्रकरण में विगत दिनों सीमा पर करते हुए 4 में से 3 आतंकियों को मार गिराया गया एवं एक आतंकी को पकड़कर हिरासत में भी लिया गया। पकड़े गए आतंकवादी को मार गिराया गया एवं एक आतंकी को पकड़कर हिरासत में भी लिया गया। पकड़े गए आतंकवादी के बयान के अनुसार पाकिस्तान तथा उसकी खुफिया एजेंसी आई, एस, आई की पूरी पोल खुल गई है। और पाकिस्तान का आतंकवादी चेहरा बेनकाब हो गया

है। पाकिस्तानी आतंकवादियों का फिर से 1990 वाली स्थिति में कश्मीर को लाने का प्रयास किया जा रहा है। उस समय कश्मीरी पंडित हिंसा और दहशत से घबराकर कश्मीर छोड़ कर चले गए थे। उन्होंने अपनी संपत्ति को छोड़कर तस्वीर से पलायन किया था। अब 370 धारा हटाने के बाद केंद्र सरकार का यह प्रयास लगातार जारी है कि कश्मीरी पंडित वापस जम्मू कश्मीर में अपनी बेची हुई या छोड़ी हुई जगह पर आकर फिर से काबिज हों एवं कश्मीर में फिर से शांति बहाल का बेहतरीन माहौल तैयार हो। वहां पर पर्यटन तथा उद्योगों को भी आमंत्रित किया जा रहा है। इन परिस्थितियों में पाकिस्तान बिल्कुल नहीं चाहेगा की जम्मू कश्मीर उनके हाथ से निकल कर जाय। अब 370 धारा हटाने के बाद केंद्र सरकार का यह प्रयास है कि केंद्र शासन चीन के साथ लड़ाख तथा अरुणाचल प्रदेश की सीमा में व्यस्त होने के कारण, वह अपने आतंकवादियों को जम्मू कश्मीर की सीमा में प्रवेश कराकर घाटी में आतंक का साथ स्थापित कर सकता है, तो यह पाकिस्तान और आई,एस,आई को समझ लेना चाहिए कि भारत अपनी सीमा की रक्षा करने में सक्षम तो है ही साथ ही अंतरराष्ट्रीय मित्र देशों का भी उसके साथ समर्थन है। उधर पाकिस्तान की स्थिति यह है कि कुछ मुस्लिम देशों को छोड़कर पूरी मुस्लिम देशों की बिरादरी पर यह अलगा-थलगा पड़ गया है। उसकी आर्थिक स्थिति बेहद खराब है और अपने मालिक चीन की आर्थिक सहायता के दम पर वह देश का खर्चा चला रहा है। अमेरिका को पिछले दो दशकों से अफगानिस्तान में अमेरिका को लगातार धोखे में रख

तालिबानी आतंकवादियों की तन मन धन से सहायता कर वैश्विक अशांति को फैलाने का प्रयास कर रहा है। कश्मीर घाटी में विगत 10 दिनों में जिस तरह से आतंकी गतिविधियों में तेजी आई है यह स्पष्ट संकेत करते हैं कि पाकिस्तान सरकार और उसकी खुफिया एजेंसी आई,एस,आई तालिबान में आतंकवादियों की दिशा भारत के जम्मू कश्मीर की तरफ मोड़ने का प्रयास कर रहे हैं। कश्मीर में आतंकवादी अल्प संकट हिंदुओं को निशाना बनाकर उनके धार्मिक स्थलों क्षतिग्रस्त कर आस्था पर चोट करने का प्रयास कर रहे हैं। यह विधित है कि पाकिस्तान की सीमा से लगा कश्मीर सामरिक दृष्टि से भारत के लिए बहुत महत्वपूर्ण है और इन हालातों को मद्द नजर रख भारत को सजग रहकर चौकी करनी होगी आतंकी घटनाओं पर जम्मू कश्मीर के लेफ्टिनेंट गवर्नर सिन्हा जी ने आक्षरत किया है कि आने वाले कुछ दिनों में इन आतंकियों का पूर्ण रूप से सफाया कर दिया जाएगा और फिर सेना तथा जम्मू कश्मीर पुलिस अपना वैध स्थापित करने का प्रयास करेगी। यह एक अच्छी खबर है कि भारत सरकार एवं सावधान है। पिछली जुलाई तक मारे गए 136 आतंकवादियों में 15 आतंकवादी विदेशी थे। मई महीने में आतंकवादी संगठन हिजबुल मुजाहिदीन का एक दुर्घट आतंकी जुनेद सरई श्रीनगर एनकाउंटर में मारा गया था। अब यह अत्यंत जरूरी हो गया है कि जम्मू कश्मीर में आतंकवाद को समूल नष्ट किया जाए। जम्मू कश्मीर में फिर से शांति बहाल होकर विकास की नई धारा प्रवाहीत की जानी चाहिए।

महत्त्वपूर्ण

Printed & Published by Devendra Sharma on behalf of owners M/s. New Media Company/6/4, 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekrant Parashar. (*Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वणिक्न, टेंडर एवं सजावटी इत्यादि) पर कोई भी कार्यवाही, प्रतिबद्धता या धाराशुि का व्यय करने से पूर्व इन विज्ञापनों के बारे में सम्पन्न जानकारी यह स्वयं प्राप्त कर लें। दक्षिण भारत राष्ट्रमत समूह उद्यमों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकको पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

दक्षिण भारत राष्ट्रमत

जलाभिषेक



पटना में गुरुवार को जन्माष्टमी पर्व के अवसर पर इस्कॉन मंदिर में भक्तों ने भगवान कृष्ण का जलाभिषेक किया।

जी-20 में अफ्रीकी संघ को शामिल करने के प्रस्ताव का समर्थन करते हैं : चीन

बीजिंग/भाषा

चीन ने अफ्रीकी संघ (एयू) को जी-20 में शामिल करने के प्रस्ताव का समर्थन करते हुए कहा कि वह पहला देश है जो पुरजोर तरीके से संगठन में अफ्रीकी समूह को शामिल करने का समर्थन करता है।

प्रधानमंत्री नरेन्द्र मोदी ने हाल में 'पीटीआई-भाषा' को दिए साक्षात्कार में कहा था कि भारत, अफ्रीकी संघ को दुनिया की सबसे बड़ी अर्थव्यवस्थाओं के समूह जी-20 में बतौर पूर्ण सदस्य शामिल करने का समर्थन करता है क्योंकि धरती की भविष्य में कोई योजना सभी के प्रतिनिधित्व और उनकी आवाज सुने बिना सफल नहीं हो सकती है।

खबर है कि एयू को नौ और 10 सितंबर को नई दिल्ली में आयोजित जी-20 शिखर सम्मेलन के दौरान संगठन में शामिल किया जाएगा। इस बारे में पूछे जाने पर चीन के विदेश मंत्रालय की प्रवक्ता माओ लिंग ने यहां आयोजित प्रेस वार्ता में कहा

कि, "चीन पहला देश है जिसने एयू के जी20 में शामिल होने के लिए स्पष्ट रूप से समर्थन व्यक्त किया है।"

उन्होंने कहा, "हाल ही में चीन-अफ्रीका नेताओं के बीच हुए संवाद के दौरान राष्ट्रपति शी घिनफिंग ने एक बार फिर जोर दिया कि चीन, जी-20 में एयू की पूर्ण सदस्यता का पूर्ण रूप से समर्थन करता है।"

माओ ने कहा कि चीन और एयू साझा भविष्य के साथ उच्च स्तरीय व्यवस्था के निर्माण और अंतरराष्ट्रीय समानता और न्याय की सुरक्षा में महत्वपूर्ण भागीदार हैं। उन्होंने कहा, "हम वैश्विक शासन में एयू की बड़ी भूमिका का समर्थन करते हैं।"

गत कुछ वर्षों से भारत वैश्विक दक्षिण या विकासशील देशों, विशेष रूप से अफ्रीकी महाद्वीप की वित्ताओं, चुनौतियों और आकांक्षाओं को वैश्विक मंच पर रखने के मामले में खुद को एक अग्रणी आवाज के रूप में स्थापित कर रहा है। अफ्रीकी संघ की जी-20 सदस्यता के मुद्दे पर

प्रधानमंत्री मोदी ने लुत्तु की भूमिका निभा रहे हैं। जून में, मोदी ने जी20 नेताओं को पत्र लिखकर नई दिल्ली शिखर सम्मेलन में अफ्रीकी संघ को समूह की पूर्ण सदस्यता देने की वकालत की।

हफ्तों बाद, जुलाई में कर्नाटक के हम्पी में हुई तीसरी जी20 शेरपा बैठक के दौरान इस प्रस्ताव को औपचारिक रूप से शिखर सम्मेलन के लिए मसौदा विज्ञप्ति में शामिल किया गया था।

प्रधानमंत्री ने भारत के कई अखबारों में बृहस्पतिवार को प्रकाशित अपने लेख में कहा, "हमारी अध्यक्षता में न केवल अफ्रीकी देशों की अब तक की सबसे बड़ी भागीदारी देखी गई है, बल्कि हमने अफ्रीकी संघ को जी20 के स्थाई सदस्य के रूप में शामिल करने पर भी जोर दिया है।"

अमेरिका ने भी एयू को जी-20 में शामिल करने का पुरजोर तरीके से समर्थन किया है। एयू को जी-20 में शामिल करने का अंतिम निर्णय नौ और 10 सितंबर को नई दिल्ली में आयोजित शिखर सम्मेलन में लिया जाएगा।

नाम बदलने का अनुरोध प्राप्त होने पर ही किया जाता है विचार: 'भारत' विवाद पर संरा प्रवक्ता

संयुक्त राष्ट्र/भाषा

जी-20 के राष्ट्रिय निमंत्रण में राष्ट्रपति द्रौपदी मुर्मू को 'प्रेसिडेंट ऑफ इंडिया' की जगह 'प्रेसिडेंट ऑफ भारत' कहे जाने संबंधी विवाद के बीच संयुक्त राष्ट्र के एक शीर्ष अधिकारी ने कहा कि वैश्विक निकाय नाम बदलने के लिए अनुरोध प्राप्त होने के बाद ही देशों की इस तरह की मांग पर विचार करता है। संयुक्त राष्ट्र महासचिव एंटोनियो गुतेर्रेस के उप-प्रवक्ता फरहान हक ने बुधवार को पिछले साल तुर्की द्वारा अपना नाम बदलकर तुर्किये किए जाने का हवाला दिया।

'इंडिया' का नाम बदलकर 'भारत' किए जाने की अटकलों से संबंधित सवाल के जवाब में उन्होंने कहा, 'तुर्किये के मामले में सरकार की ओर से आधिकारिक अनुरोध प्राप्त होने के बाद हमने कदम उठाया था। जाहिर है कि अगर हमें इस तरह का अनुरोध मिलता है, तो हम उस पर वैसे ही विचार करेंगे जैसे हमें प्राप्त होगा।'

जी-20 राष्ट्रिय निमंत्रण में राष्ट्रपति मुर्मू को 'प्रेसिडेंट ऑफ इंडिया' की जगह 'प्रेसिडेंट ऑफ भारत' कहे जाने

के बाद देश में विवाद छिड़ गया है। विपक्षी दलों ने नरेन्द्र मोदी सरकार पर देश का नाम 'इंडिया' से बदलकर भारत करने की योजना बनाने का आरोप लगाया है।

बाइडन के स्वागत में 2000 दीवों के साथ रेत की कलाकृति बनाई

भुवनेश्वर/भाषा। रेत की कलाकृतियां बनाने वाले प्रसिद्ध कलाकार सुदर्शन पटनायक जी-20 शिखर सम्मेलन के आलोक में पुरी के तट पर दो हजार मिट्टी के दीवों का इस्तेमाल कर छह फीट लंबी कलाकृति बनाई है।

जी 20 सम्मेलन राष्ट्रीय राजधानी नई दिल्ली में नौ एवं 10 सितंबर को होगा। पटनायक ने रेत से अमेरिकी राष्ट्रपति जो बाइडन एवं जी-20 के लोगों की आकृति बनाई है। इसमें एक संदेश भी लिखा है- 'भारत में स्वागत है।' उन्होंने बताया कि कलाकृति बनाने में लगभग पांच टन रेत का उपयोग किया गया है और इसे पूरा करने में सैंड आर्ट इंस्टीट्यूट के छात्रों ने उनका सहयोग किया। पटनायक ने कहा, "अतिथियों का स्वागत दीये और आरती से करना हमारी संस्कृति है।"

इंडियन आइडल में जज बनें कुमार शानू

मुंबई/वार्ता

बॉलीवुड के जानेमाने पार्श्वगायक कुमार शानू इंडियन आइडल में जज की भूमिका में नजर आयेंगे। सोनी एंटरटेनमेंट टेलीविजन का बहुचर्चित गायन रियलिटी शो, इंडियन आइडल, एक नए सीजन के लिए लौट रहा है, जिसमें कुमार शानू प्रतिष्ठित जज श्रेया घोषाल और विशाल ददलानी के साथ जजों के पैनल में शामिल होंगे। कुमार शानू ने कहा, इंडियन आइडल देश के सबसे प्रतिष्ठित गायन रियलिटी शो में से एक है, जो महत्वाकांक्षी गायकों को परफॉर्म करने और अपने कौशल और गायन के क्षेत्र में अपने लिए एक अलग पहचान स्थापित करने के लिए एक

मंच देता है। उस यात्रा का हिस्सा बनना वाकई खुशी की बात है, जिसमें उभरती प्रतिभाएं अपनी क्षमता का प्रदर्शन करती हैं और भारतीय संगीत जगत का हिस्सा बनने के अपने सपनों को पूरा करने की दिशा में महत्वपूर्ण कदम उठाती हैं। कुमार शानू ने कहा, "मैं पहले भी कई बार शो में अतिथि रह चुका हूँ, लेकिन जज की भूमिका निभाना एक नया रोमांच है जिसका मैं इंतजार कर रहा हूँ। अक्सर कहा जाता है कि संगीत हमें भावनात्मक स्तर तक पहुंचाता है, जहां अकेले शब्द कम पड़ जाते हैं। मैं यह देखने के लिए उत्सुक हूँ कि यह पीढ़ी अपने अचूक 'सुर' और 'ताल' से हमारी भावनाओं को कैसे उद्बलित करेगी।"

'छह जनवरी के सभी शांतिपूर्ण प्रदर्शनकारियों को माफ कर दूंगा'

वॉशिंगटन/भाषा



रिपब्लिकन पार्टी की ओर से राष्ट्रपति पद की उम्मीदवारी की दौड़ में शामिल विवेक रामस्वामी ने कहा है कि अगर वह 2024 में अमेरिकी राष्ट्रपति के रूप में चुने जाते हैं तो वह छह जनवरी के सभी शांतिपूर्ण प्रदर्शनकारियों को माफ कर देंगे।

पिछले महीने 'रिपब्लिकन प्राइमरी प्रेसिडेंशियल डेबेट' में अहिंसक प्रदर्शनकारियों के 'राजनीतिक उत्पीड़न' को लेकर अमेरिकी न्याय विभाग की निंदा करने के बाद 38 वर्षीय भारतीय अमेरिकी उद्यमी की लोकप्रियता बढ़ी है। उन्होंने एक बयान में कहा, "अमेरिका में अब दो-स्तरीय न्याय प्रणाली है: एंटीफा और बीएलएम दंगाई आजाद घूमते हैं जबकि छह जनवरी को शांतिपूर्ण प्रदर्शन करने वाले प्रदर्शनकारियों को बिना जमानत के जेल में डाल दिया जाता है। जो. बाइडन के 'अन्याय विभाग' ने छह जनवरी से संबंधित अहिंसक अपराधों के लिए 1,000 से अधिक गिरफ्तारियों की हैं, जो न्याय की देवी और हमारी कानूनी प्रणाली के मूलभूत सिद्धांतों पर एक काला धब्बा है।"

उन्होंने बुधवार को कहा, "इस देश को एकजुट करने के लिए मैं राष्ट्रपति के रूप में उन सभी अमेरिकियों को माफ करने के लिए प्रतिबद्ध हूँ जो राजनीति से प्रेरित संघीय मुकदमों का निशाना बने हैं और जिन्हें उचित प्रक्रिया से वंचित किया गया। इसमें छह जनवरी की घटना के सभी शांतिपूर्ण, अहिंसक प्रदर्शनकारी शामिल हैं, जिन्हें उनके संवैधानिक उचित प्रक्रिया अधिकारों से वंचित कर दिया गया है।"

छह जनवरी 2020 को जब सांसद चुनाव परिणाम को प्रमाणित कर रहे थे तो इसके विरोध में हुए दंगों में 2,000 से अधिक लोग घुस कर कैपिटल में घुस गए थे। इस चुनाव में जो. बाइडन ने डोनाल्ड ट्रंप को

हरा दिया था। ट्रंप के भाषण के बाद भीड़ ने कैपिटल पर धावा बोल दिया था, जो कैपिटल परिसर से कुछ ही दूरी पर एक रेली को संबोधित कर रहे थे। अपने भाषण में ट्रंप ने चुनाव में धोखाधड़ी का दावा किया था और तत्कालीन उपराष्ट्रपति माइक पेंस से परिणामों को पलटने का आह्वान किया था।

इस दंगे के कारण अमेरिकी इतिहास की सबसे बड़ी पुलिस जांच हुई, जिसमें सैकड़ों लोगों पर आरोप लगाए गए।

रामस्वामी ने कहा कि वह अमेरिका में पुलिस शक्ति के सशस्त्रीकरण को समाप्त कर देंगे और कहा कि हर रिपब्लिकन उम्मीदवार को कठिन मुद्दों पर स्पष्ट होना चाहिए। उन्होंने रविवार को कहा कि उन्हें नवंबर 2024 का राष्ट्रपति चुनाव में पार्टी का उम्मीदवार बनने की उम्मीद है, लेकिन अगर पूर्व राष्ट्रपति नामांकन हासिल कर लेते हैं तो वह ट्रंप को वोट देंगे।

रामस्वामी ने अमेरिका का राष्ट्रपति चुने जाने पर ट्रंप को क्षमा करने का इरादा भी व्यक्त किया, जो वर्तमान में कई कानूनी चुनौतियों का सामना कर रहे हैं।



शिल्पा शेट्टी की फिल्म 'सुखी' का ट्रेलर रिलीज

मुंबई/वार्ता

बॉलीवुड अभिनेत्री शिल्पा शेट्टी की आने वाली फिल्म 'सुखी' का ट्रेलर रिलीज हो गया है। सुखी के ट्रेलर में 38 साल की सुखप्रोत यानी 'सुखी' की जिंदगी को दिखाया है। सुखी यानी शिल्पा शेट्टी अपने परिवार की एक-एक जरूरत का ध्यान रखती है। बच्चों के स्कूल के

लंच से लेकर ससुर के गोलियों तक सब कुछ सुखी करती है। एक दिन वह अपनी रोजमर्रा की जिंदगी से थक जाती है और अपने तरीके से अपनी जिंदगी को जीना का सोचती है और अपने परिवार को कुछ दिनों के लिए छोड़कर दिल्ली आ पहुंचती है। जहां वो अपनी सभी सहूलियों से मिलती है। फिल्म सुखी में शिल्पा शेट्टी के अलावा अमित साध, कुशा

कपिला दिलनाज ईरानी, पवलीन गुजराल और चैतन्य चौधरी भी नजर आएंगे। सुखी भूषण कुमार, कृष्ण कुमार, विक्रम महहोत्रा और शिखा शर्मा द्वारा निर्मित है। सुखी का निर्देशन सोशल जोशी ने किया है और इसे जोशी, राधिका आनंद, पॉलीमी दत्ता और रुपिंदर इंद्रजीत ने लिखा है। यह फिल्म 22 सितंबर को सिनेमाघरों में रिलीज होगी।

दही हंडी



मुंबई के दादर में गुरुवार को जन्माष्टमी के अवसर पर दही से भरे मिट्टी के बर्तन को तोड़ने के लिए मानव पिरामिड बनाने की कोशिश करते समय लड़खड़ाते श्रद्धालु।

सुपर नेचुरल थ्रिलर में काम करेंगे अजय देवगन

मुंबई/वार्ता

बॉलीवुड अभिनेता अजय देवगन, आर माधवन और ज्योतिका के साथ सुपर नेचुरल थ्रिलर फिल्म में काम करते नजर आयेंगे। अजय देवगन की आने वाली फिल्म की घोषणा हो गई है। यह एक सुपर नेचुरल थ्रिलर होने वाली है जिसका टाइटल अभी रीवील नहीं किया गया है। विकास बहल के निर्देशन में बन रही इस फिल्म में अजय देवगन के साथ आर माधवन और ज्योतिका नजर आयेंगी। अजय देवगन ने अपने ऑफिशियल इंस्टाग्राम हैंडल पर इस फिल्म के बारे में पोस्ट शेयर कर जानकारी दी है। इस पोस्ट में अजय देवगन ने बताया है, कुछ चीजें एक अलौकिक मोड़ लेने वाली हैं। विकास बहल के निर्देशन में बनने वाली एक दिलचस्प थ्रिलर में मैं, आर माधवन और ज्योतिका की लिक्डी का गवाह बनूंगा। 8 मार्च 2024 को सिनेमाघरों में यह फिल्म आपको सिनेमाघरों में देखने को मिल जाएगी।



फिल्म 'जवान' को पसंद करने के लिए आपसे प्यार करता हूँ : शाहरुख

मुंबई/भाषा

सुपर स्टार शाहरुख खान ने बृहस्पतिवार को कहा कि वह फिल्म 'जवान' के प्रति लोगों के असीम प्यार से अभिभूत हैं। खान ने अपने प्रशंसकों से यावा किया कि इस नयी फिल्म को देखने सिनेमा घर पहुंचे लोगों को वह समय निकालकर धन्यवाद देंगे। फिल्म 'जवान' का प्रदर्शन दुनियाभर के सिनेमा घरों में बृहस्पतिवार से शुरू हुआ। कई भारतीय शहरों में कुछ दर्शक सुबह पांच बजे से ही, पहले दिन का पहला शो देखने के लिए सिनेमाघरों पर उमड़ पड़े। फिल्म समीक्षकों की शुरुआती समीक्षाओं के अनुसार, एटली द्वारा निर्देशित यह फिल्म स्टंट, मजबूत भावनात्मक पक्ष और राजनीतिक कहानी का एक प्रभावशाली मिश्रण है।

शाहरुख ने एक्स पर पोस्ट किया, "वाह, मुझे समय निकालना होगा और प्रत्येक 'कैन क्लब' और आप सभी को धन्यवाद देना होगा जो सिनेमाघरों में और यहां तक ड्रिड्रिड इसके बाहर इतनी खुशी से पहुंचे। इतना अभिभूत हूँ कि मैं एक या दो दिन में फुर्सत मिलने पर निश्चित रूप से आवश्यक कदम उठाऊंगा। ऊफ! 'जवान' को पसंद करने के लिए आप से प्यार करता हूँ। हिंदी, तमिल और तेलुगु में रिलीज हुई 'जवान' एक ऐसे व्यक्ति की भावनात्मक यात्रा को रेखांकित करती है जो समाज में गलतियों को सुधारने के लिए तैयार है। इसमें विजय सेतुपति और नयनतारा भी हैं। गौरी खान द्वारा निर्मित और गोव्य वर्मा द्वारा सह-निर्मित 'जवान' में सान्या मल्होत्रा, प्रियामणि, गिरिजा ओक, संजीता

भट्टाचार्य, लहर खान, आलिया कुरैशी, रिद्धि डोगरा, सुनील ग्रोवर और मुकेश छाबड़ा के साथ-साथ विशेष अतिथि के रूप में दीपिका पादुकोण भी हैं।

प्रशंसकों ने शाहरुख के पोस्टर को दूध से नहलाया

फिल्म 'जवान' का नशा फैंस के सिर चढ़कर बोल रहा है। शाहरुख खान के प्रशंसकों ने हैदराबाद के एक थिएटर के बाहर 'जवान' के सुपरस्टार के कट-आउट पर दूध डालते हुए एक सुर् में शाहरुख जिदाबाद के नारे लगाते और उनकी तस्वीर पर माला पहनते नजर आ रहे हैं। वीडियो हैदराबाद के रामकृष्ण थिएटर का है। सोशल मीडिया इस बात का सबूत है कि 'पठान' की अपार सफलता के बाद, शाहरुख एटली द्वारा निर्देशित 'जवान' के साथ बड़े पैर पर फिर से वापस आ गए हैं। सोशल मीडिया पर ऐसे वीडियो भरे पड़े हैं, जहां पहला शो शुरू होते ही थिएटर खचाखच भर गया था। एक वीडियो में पूरा थिएटर फिल्म के गाने 'नॉट रमेया वस्तावैया' पर डांस करता नजर आ रहा है। 'जवान' में शाहरुख खान दोहरी भूमिका में हैं, उनके साथ नयनतारा, विजय सेतुपति, दीपिका पादुकोण, प्रियामणि और सान्या मल्होत्रा हैं। इसे 7 सितंबर को रिलीज किया गया है।

आर्टिफिशियल इंटेलिजेंस से डरे बिग बी, बताया - किसी दिन मैं बेरोजगार हो जाऊंगा



मुंबई/भाषा

मेगास्टार अमिताभ बच्चन आर्टिफिशियल इंटेलिजेंस (एआई) से घबरा गए हैं। उन्होंने केबीसी के सेट पर कहा कि उन्हें भविष्य में इसकी वजह से रिप्लेस होने का डर है, क्योंकि यह फिल्मों में पहले से ही होना शुरू हो गया है। आर्टिफिशियल इंटेलिजेंस (एआई) मशीनों की उन कार्यों को करने की क्षमता है, जो आमतौर पर मानव बुद्धि से जुड़े होते हैं, जैसे सीखना और समस्या का समाधान करना। क्रिज आधारित रियलिटी शो

'कौन बनेगा करोड़पति' सीजन-15 के 18वें एपिसोड में होस्ट अमिताभ बच्चन ने अहमदाबाद, गुजरात के बीटेक द्वितीय वर्ष के छात्र चिराग अयावाल का हॉट सीट पर स्वागत किया। 2,000 रुपये के प्रश्न के लिए चिराग से पूछा गया, इनमें से कौन सा शब्द आमतौर पर कंप्यूटर प्रोग्राम लिखने के लिए भी उपयोग किया जाता है? दिए गए विकल्प थे - कोडिंग, हाइड्रिंग, स्ट्रीमिंग और क्लिकिंग। प्रतियोगी ने सही उत्तर दिया - कोडिंग।

'जंजीर' फेम अभिनेता ने कहा, कोड कंप्यूटर प्रोग्रामिंग में इस्तेमाल किया जाने वाला एक शब्द है। यह कंप्यूटर को चरण-दर-चरण निर्देश देता है कि क्या करना है। आपने देखा होगा कि आर्टिफिशियल इंटेलिजेंस दुनिया भर में फैल गया है। क्या आप कॉलेज में आर्टिफिशियल इंटेलिजेंस के बारे में सीख रहे हैं? प्रतियोगी ने उत्तर दिया, सर हमारे बहुत सारे पाठ्यक्रम आर्टिफिशियल इंटेलिजेंस से संबंधित हैं। हम एआई का भी अध्ययन करते हैं। मेरे पास आपके लिए एआई

से संबंधित एक प्रश्न है। सर, जब एआई बनाया गया था तो सभी को आश्चर्य होता था कि क्या यह सबसे पहले मजदूरों की नौकरियां हड़पेगा। लेकिन, अब हम देख रहे हैं कि एआई अधिक रचनात्मक लेखन जैसी नौकरियों पर कब्जा कर रहा है।

इसके बाद चिराग ने कलाकार से पूछा, मैं अब आपके सामने बैठा हूँ, मैं खुद को बहुत भाग्यशाली मानता हूँ। लेकिन, भविष्य में किसी दिन आपको शूटिंग के लिए देर हो सकती है। वो आपका एक आभासी होलोग्राम भेज सकते हैं और हम उसके साथ बातचीत कर सकते हैं। इस पर बिग बी ने मजाकिया अंदाज में जवाब दिया, मैं आपको एक बात बता दूँ, आप अभी होलोग्राम से बात कर रहे हैं।

80 वर्षीय अभिनेता ने आगे कहा, "मैं इतना समझदार नहीं हूँ कि यह सब समझ सकूँ। लेकिन, हाँ, मैंने ऐसे कई उदाहरण सुने हैं। और, यह मुझे डराता है, एक दिन, वे मेरी जगह ले सकते हैं। यह फिल्मों में पहले से ही

हो रहा है। उन्होंने कहा कि मुझे एक कमरे में बिठाया और वहां 40-45 कैमरे एक साथ तस्वीरें ले रहे थे। यह चारों ओर से बंद हो जाता है, और फिर वे मुझे क्लॉकवाइज और एंटी क्लॉकवाइज में घूमने के लिए कहा गया। वे हमसे अपने चेहरे के भाव बदलने के लिए कहते हैं।

जब मैं उनसे पूछता हूँ कि क्यों, तो वे कहते हैं कि इसकी आवश्यकता है और वे मुझे कभी नहीं बताते कि क्यों। उन्होंने आगे बताया, बाद में मुझे पता चला कि एआई का उपयोग करके वे इसे कहीं भी रखेंगे। भले ही मैंने इसके लिए शूटिंग नहीं की है, फिर भी एंटी क्लॉकवाइज के लिए मैंने शूटिंग की है। लेकिन, मैं चिंतित हूँ। वे किसी दिन मेरी जगह ले सकते हैं और मैं बेरोजगार हो जाऊंगा। यदि भविष्य में ऐसा हो तो मुझे अवश्य बचावें। हमें अपने क्षेत्र में मुश्किल से ही नौकरियां मिलती हैं और जब हमें कुछ करने को मिलता है तो हम खुश होते हैं। 'कौन बनेगा करोड़पति 15' सोनी पर प्रसारित होता है।

अपनी स्वर्ण जयंती के सालभर चलने वाले समारोह के हिस्से के रूप में अग्रणी बहुराष्ट्रीय दवा कंपनी माइक्रो लैब्स ने रेसकोर्स कार्यालय में कर्मचारी रक्तदान शिविर का आयोजन किया। इस आयोजन का उद्देश्य कंपनी की 50 वर्षों की उत्कृष्टता का जश्न मनाने के साथ समाज की गलाई में योगदान देना भी है।

जन्माष्टमी

दक्षिण भारत राष्ट्रमत



बेंगलूरु के कुमावत समाज सेवा ट्रस्ट कुंभलगढ़ मैसूर रोड द्वारा कृष्ण जन्माष्टमी के 12 वें वार्षिक उत्सव पर भजन संध्या का आयोजन किया गया। भजन कलाकार राजराम कुमावत और पार्टी मैसूर के द्वारा भजनों की प्रस्तुति दी। इस मौके पर संरक्षक चुन्नीलाल धमानिया, अध्यक्ष पुखराज माननीया, उपाध्यक्ष नेमीचंद बाकरेवा, कोषाध्यक्ष तेजाराम तिलायचा, सचिव संजय माननीया प्रचारमंत्री तेजाराम गुणांग, भंवरलाल दुबलदिया, रामलाल जलान्द्रा, सरदारमल बागरेवा, पुकाराम मालीयाड, कैलाश लारना आदि उपस्थित थे।

‘रिश्तों से ही जीवन है, बिना रिश्तों के कुछ नहीं’

दक्षिण भारत राष्ट्रमत
dakshinbharat.com

बेंगलूरु शहर के सिमंथरस्यामी राजेंद्रसूरी ट्रस्ट मासुलपेट के तत्वावधान में आयोजित चातुर्मास में गुरु राजेन्द्र भवन किलारी रोड में विराजित साध्वी भव्यगुणाश्रीजी ने कहा कि रिश्तों से ही जीवन है, बिना रिश्तों के कुछ नहीं। श्रीकृष्ण ने जीवनभर कभी उन लोगों का साथ नहीं छोड़ा, जिनको मन से अपना माना। अर्जुन से वे युवावस्था में मिले, ऐसा महाभारत कहती है, लेकिन अर्जुन से उनका रिश्ता हमेशा मन का रहा। सुदामा हो या उद्धव। कृष्ण ने जिसे अपना मान लिया, उसका साथ जीवन भर दिया। रिश्तों के लिए कृष्ण ने कई लड़ाइयां लड़ीं। और रिश्तों से ही कई लड़ाइयां जीतीं। उनका सीधा संदेश है सांसारिक इंसान की सबसे बड़ी धरोहर रिश्ते ही हैं। अगर किसी के पास रिश्तों का धाती नहीं है, तो वो इंसान संसार के लिए गैर जरूरी है। इसलिए, अपने रिश्तों को दिल से जीएं, विभाग से नहीं। अभिषेक का लाभ कमलाबाई मिश्रीमल गदिया ने



लिया। प्रदीप वेदमुथा, चंपालाल गदिया, कंचनबाई गदिया, मुकेश वाणीगोता सुरेश राठोड, संगीता पटियाल ने गुरु मंदिर में सेवा भक्ति की।

‘भगवान श्री कृष्ण एक आदर्श मित्र थे’

दक्षिण भारत राष्ट्रमत
dakshinbharat.com

बेंगलूरु शहर के वर्धमान स्थानकवासी जैन श्रावक संघ अक्षीपेट के तत्वावधान में स्थानक में विराजित साध्वी डॉ प्रतिभाश्रीजी म. सा. ने अपने प्रवचन में कहा कि भाद्रपद कृष्ण अष्टमी का दिन है और अष्टमी महापुरुषों से जुड़ी होने के कारण विशेष दिन है। आज श्रीकृष्ण का जन्म दिन है। श्रीकृष्ण का जन्म मथुरा की जेल में काली अंधियारी तूफानी रात में हुआ था। उनका जन्म जेल में हुआ। पालन पोषण महलों में हुआ और अंतिम समय में वे जंगल में थे। उनका जीवन हम सभी के लिए शिक्षाप्रद और एक नई राह दिखाने वाला है। श्रीकृष्ण गुणग्राही थे। वे दूसरे के गुणों को देखकर उनकी प्रशंसा करते थे। वे एक आदर्श मित्र थे। उनकी और सुदामा की मित्रता के उदाहरण दिए जाते हैं। वे तीन



खण्ड के अधिपति व 56 करोड़ यादवों के नाथ थे। पर उनके जीवन में विनम्रता कूट-कूट कर भरी हुई थी। साध्वीश्री ने बताया कि एक बार अरिहंत अरिहनेमी भगवान अपने अद्भुत हजार शिष्यों के साथ द्वारका नगरी में पधारे। श्रीकृष्ण ने उनके आगमन के समाचार को जानकर दर्शन वंदन करने के लिए गए और सभी साधुओं को तीन-तीन बार सविधि वंदन किया। उन्होंने अनेक लोगों को दीक्षा लेने हेतु प्रेरित किया। इस तरह धर्म दलाली करने के कारण तीर्थंकर ने नाम गोत्र का बंध किया। श्रीकृष्ण

महाराज आने वाली चौबीसी में बारहवें तीर्थंकर बनेंगे। इससे पूर्व साध्वी ऋषिताश्रीजी ने कहा कि जीवन में सफलता प्राप्त करने के लिए हमें अपने जीवन में तीन सूत्रों को अपनाना चाहिए। पहला हमें अपने जीवन में सहन करने की क्षमता बढ़ानी चाहिए। दूसरा हमें श्रमशील बनना चाहिए। तीसरा हमें अपना जीवन संयमित और मर्यादित बनाना चाहिए। अमर्यादित जीवन जीने वालों का पतन स्वाभाविक है। साध्वी प्रियांगीश्रीजी ने चातुर्मास संबंधी सूचनाएं प्रदान कीं। सहमंथी विनोद भूरट ने संचालन किया।



‘अभयदान देना ही सबसे बड़ा दान है’

बेंगलूरु/दक्षिण भारत। शहर के शांतिनाथ जैन श्वेताम्बर मूर्तिपूजक संघ ट्रस्ट के तत्वावधान में एलएनपुरम स्थित समणी भवन के प्रांगण में चातुर्मास विराजित मुनिश्री राजपंचसागरजी ने कहा कि अभयदान देना ही सबसे बड़ा दान है। मुनिश्री ने शांतिनाथ भगवान के 10वें भव में जीवन दान और

अभयदान दिया। अभयदान यानी जीवों को बचाना जीवों की रक्षा करना, अपनी शरण में आया हुआ जीव अपने प्राणों का बलिदान देकर उन्हीं उस जीव कबूतर को बचाया। यहां पर शास्त्रकार भगवत कहते हैं कि जो तीर्थंकर का जीव रहता है, वो जीव सबसे अलग होता है, उनके हृदय में करुणा का भाव

रहता है। उनकी भावना सभी जीवों से अलग होती है। उनकी भावना होती है कि विश्व में आया हुआ है जितने भी जीव हैं मैं सभी को सुखी बनाऊं ऐसी उत्कृष्ट भावना तीर्थंकर परमात्मा का जीव एसी भावना भाता है। उसने सबसे अच्छा और सबसे बड़ा दान अभयदान है। जीवों की रक्षा करना चाहिए।

‘धर्म के आशय को समझे वो धर्मात्मा’

बेंगलूरु/दक्षिण भारत। शहर के राजाजीनगर स्थित शंखेधर पार्शनाथ जैन मंदिर में चातुर्मास विराजित पयासश्री भक्तिरत्नविजयजी, मुनिश्री भाय्यचंद्रविजयजी व बालमुनिश्री भक्तिदर्शनजी ने कहा कि धर्म के आशय को समझे वो धर्मात्मा। घर की सफाई करना आसान है, परन्तु आत्मा की सफाई करना कठिन है। इसलिए धर्म-अध्यात्म का अध्ययन गुरु से पाकर उस और मुड़ना चाहिए। गुरु के पैर लगना सरल है-किन्तु गुरु के बताये मार्ग पर चलना मुश्किल है। आज के समय में और पूर्व में भी काम सरल और भोले हृदय से गंभीर भूल होती है या जान बूझकर भूल की जाती है। उस भूल को ही वह हकीकत मान लेता है। उसकी इच्छानुसार कोई काम बन गया तो वह उछल पड़ता है, परन्तु जब उस कार्य का पर्याय वास्तविक बनता है और कौटुंबिक वृक्ष बन जाता है, तब वह भोला हृदय चौखटा और चिन्ताता है। मनुष्य की यह भूल अभी की नहीं है उस संसार के

जितनी पुरानी है। गुरुदेव ने बताया कि वास्तव में धर्मात्मा वह होता है जो धर्मभावनाओं को बढ़ाने का काम करता है। केवल मंदिर चले जाने से, पुजा-पाठ कर लेने से कोई धर्मात्मा नहीं हो जाता धर्मात्मा तो धर्म के आशय को समझने वाला होता है। व्यापार में भाव का महत्व है तो धर्मों में भी भाव का महत्व है। धर्मात्मा तात्कालिक लाभों के लिए धर्मभावनाओं को गौण नहीं करता। धर्मानुष्ठान में द्रव्य-व्यय करने से सभी के भावों की वृद्धि तो होती ही है। साथ में पैसों का मोह भी टूटता है। नोट दोनों हैं एक जाली एक असली प्याले दोनों ही हैं एक भरा एक खाली, जिसे जो संसद हो वो देखकर उठाए क्योंकि देखकर उठानेवाला ही समझदार होता है। वैसे ही द्रव्य व्यय दोनों जगह है। धर्मानुष्ठान और सांसारिक भोग-सुख-सुविधा में जो सोच समझकर निर्णय करता है वही पुण्यात्मा है। जब इस समझ से अंतर के आईने की सफाई होगी तब आत्मकल्याणी धर्म की प्राप्ति संभव हो जाएगी।



माइक्रो लैब्स ने रक्तदान शिविर के जरिए दिया जीवन बचाने का संदेश

दक्षिण भारत राष्ट्रमत
dakshinbharat.com

बेंगलूरु अपनी स्वर्ण जयंती के सालभर चलने वाले समारोह के हिस्से के रूप में अग्रणी बहुराष्ट्रीय दवा कंपनी माइक्रो लैब्स ने रेसकोर्स कार्यालय में कर्मचारी रक्तदान शिविर का आयोजन किया। इस आयोजन का उद्देश्य कंपनी की 50 वर्षों की उत्कृष्टता का जश्न मनाने के साथ समाज की गलाई में योगदान देना भी है। रक्तदान

शिविर में माइक्रो लैब्स के कर्मचारियों की उत्साहपूर्ण भागीदारी देखी गई, जो कंपनी की अपने व्यावसायिक परिचालन से परे सकारात्मक प्रभाव डालने की प्रतिबद्धता को दर्शाता है। माइक्रो लैब्स की मुख्य चिकित्सा अधिकारी डॉ. मंजुला सुरेश ने रक्तदान के महत्त्व पर प्रकाश डालते हुए कहा, 'भारत में हर दो सेकंड में एक व्यक्ति को रक्त की जरूरत होती है। एक चिंताजनक आंकड़ा बताता है कि भारत में हर चार में से एक मातृ मृत्यु अत्यधिक रक्त हानि के कारण होती है।

देशभर के अस्पताल रक्त की आपूर्ति में कमी से जूझ रहे हैं। ऐसा हर दान जरूरतमंद लोगों के लिए जीवनरेखा बनने की क्षमता रखता है, खासकर गंभीर परिस्थितियों में। डॉ. मंजुला ने इस तरह की मानवीय पहल को बढ़ावा देने में कॉर्पोरेट संस्थाओं द्वारा निभाई जाने वाली महत्वपूर्ण भूमिका पर जोर दिया। माइक्रो लैब्स के अध्यक्ष और प्रबंध निदेशक दिलीप सुराणा ने कर्मचारियों पर गर्व व्यक्त किया, जिन्होंने रक्तदान अभियान में भाग लिया है। उन्होंने कहा, 'माइक्रो लैब्स हमेशा एक जिम्मेदार कॉर्पोरेट के रूप में

खड़ा रहा है, जो उस समाज को वापस देने के लिए प्रतिबद्ध है, जिसने पिछले पांच दशकों में उसका समर्थन किया है। इस नेक काम में हमारे कर्मचारियों की सक्रिय भागीदारी हमारे मूल्यों और सकारात्मक प्रभाव डालने के प्रति हमारे समर्पण का उदाहरण है। सुराणा ने कॉर्पोरेट सामाजिक जिम्मेदारी पहल के प्रति कंपनी की प्रतिबद्धता को भी दोहराया, जो इसके व्यावसायिक संचालन से आगे तक फैली हुई है। कर्मचारियों ने मिलकर 100 यूनिट रक्त का योगदान दिया।



‘भगवान बिना कुछ मांगे भी तमाम इच्छाओं की पूर्ति करता है’

दक्षिण भारत राष्ट्रमत
dakshinbharat.com

राणीबेनूर। यहां शहर के सुमतिनाथ जैन श्वेताम्बर मूर्तिपूजक संघ में चातुर्मास विराजित आचार्यश्री महेंद्रसागरसूरीश्रीजी की निश्रा में सर्व पंथ मान्य भक्तार रत्नोत्र का विधे मंत्रिक अनुष्ठान हुआ। आचार्य श्री महेंद्रसागरसूरीजी में 'सभी उल्लोको' की विस्तार से विवेचना कर मंत्र यंत्र और गाथा का प्रभाव बताया। उन्होंने कहा कि शमशान यात्रा में शव से आगे चलना, मंदिर से लौटकर घेर घोना, जवान व्यक्ति के मरने पर मृत्यु भोज साधुओं के सहनशक्ति देना।

या परस में कागजी नोट और सिक्कों को साथ ही रखना और भगवान को हल्की धातु के पात्र में भगवान को नैवेद्य चढ़ाना चाहिए। भाग्यवान होने के लिए भी प्रार्थनाएं हैं। जैसे कि आप मंदिर जाएं तब ये भी प्रार्थना कीजिए कि भूखे को भोजन, प्यासे को पानी दुःख में हो उसे समझ शक्ति और दर्द में हो उसे सहनशक्ति देना। बिना कुछ मांगे की तमाम इच्छाओं की पूर्ति होगी। जैसा किया हुआ काम, वैसा ही उरका फल होगा। समय पर श्रेष्ठ सत्कर्म करते हुए महाभाग्यशाली बन जाइए, ताकि बाद में पछताना न पड़े। भक्तार के इस अनुष्ठान के बड़ी संख्या में श्रद्धालु उपस्थित थे।



‘विशेषताओं के कारण उच्चताओं की ओर अग्रसर है जेबीएन’

दक्षिण भारत राष्ट्रमत
dakshinbharat.com

बेंगलूरु विकास, सहयोग व एकता की भावना, ज्ञान साझा करना व मजबूत व्यवसायिक समुदाय को बढ़ावा देना, समुदाय के व्यावसायिक उन्नति का मंच तैयार करना, प्रत्येक सदस्य की सफलता के लिये प्रतिबद्ध रहना जैसी बहुत सी विशेषताओं से ही आज जेबीएन उच्चता की ओर अग्रसर है। जेबीएन नेटवर्क की ताकत व प्रभावशीलता का सशक्त प्रमाण है। यह विचार जीतो नॉर्थ के सचिव व जेबीएन

संयोजक प्रमोद बाफना ने जेबीएन टाइम्स की बैठक में कही। साथ ही उन्होंने कहा कि राष्ट्रीय स्तर विशाल रूप से नेटवर्क बना चुके जेबीएन से जुड़ने वाले व्यवसायों के लिये यह मंच व्यावसायिक वर्दान का भी कार्य कर रहा है। जेबीएन टाइम्स अध्यक्ष महावीर भंसाली ने कहा कि जेबीएन व्यावसायिक विकास एवं सहयोग के नित नये मानक स्थापित करता जा रहा है। उन्होंने कहा कि बैठक दर बैठक नये सदस्यों के जुड़ने से जेबीएन की साख में उत्तरोत्तर वृद्धि हो रही है। उपाध्यक्ष दिनेश बाफना के अनुसार बैठक में 124 रेफरलो के माध्यम से लगभग 87 लाख का आपसी व्यवसाय हुआ। विशेष रूप से उपरिष्ठत मनीष मेहता एवं डॉ. प्रकाश ने अपने उत्पादों एवं सेवाओं की जानकारी दी। नॉर्थ के उपाध्यक्ष सिद्धार्थ बोहरा के अनुसार सबसे अधिक रेफरल के लिये पंकज पितलिया, अधिक व्यापार देने के लिये शैलेश रांका, सबसे अधिक वन टू वन के लिये हर्ष चौरडिया, अच्छी प्रस्तुति के लिये मनोज कोचर एवं मासिक सर्वश्रेष्ठ प्रदर्शन के लिये किरण नागोरी को सम्मानित किया गया। टाइम्स सचिव विकेश जैन ने संचालन किया।



प्रमु श्री कृष्ण एक उत्तम मार्गदर्शक व गुरु थे : साध्वी संस्कारनिधि


बेंगलूरु/दक्षिण भारत। शहर के राजस्थान जैन श्वेताम्बर मूर्तिपूजक संघ जयनगर के तत्वावधान में चातुर्मास विराजित साध्वीश्री संस्कारनिधिश्रीजी ने कहा कि नदी और नाव का संबंध पर अल्पकालीन है। नदी और मछली का संबंध चिरकालीन है। भक्त का भगवान के साथ संबंध नदी व नाव जैसा हो, तो कुछ भी उपलब्धि नहीं होगी। नदी में मछली जैसा संबंध हो तो अवश्य उपलब्धि होगी सद्गुणों के रूप में। सागर में नदी की तरह भक्त यदि भगवान को समर्पित हो जाए, तो भक्त भगवान बन जाए। मनुष्य जीवन का लक्ष्य सिर्फ सुख की प्राप्ति न हो सद्गुण की प्राप्ति, साधना की प्राप्ति हो, तो एक दिन मानव भगवान बन सकता है। साध्वीश्री ने कहा कि श्री कृष्ण



एक उत्तम मित्र थे। जिन्होंने सुदामा जैसे गरीब मित्र को भी स्नेह दिया। श्री कृष्ण एक उत्तम पिता थे, जिन्होंने अपने कई पुत्रियों को चरित्र की प्रेरणा देकर रानी बनाया। श्री कृष्ण एक उत्तम मार्गदर्शक गुरु थे, जिन्होंने पांडवों को अनेकों बार मार्गदर्शन दिया। श्री कृष्ण एक उत्तम पुत्र थे, जिन्होंने द्वारिकावाह वक्त अपने माता-पिता की रक्षा करने का पूर्ण प्रयास किया। श्री कृष्ण अर्थात् एक संपूर्ण व्यक्तित्व व सद्गुणों की खान।

तन रूपी नौका से ही संसार सागर से पार उतरना है : साध्वी तत्त्वत्रयाश्री

बेंगलूरु/दक्षिण भारत। शहर के महालक्ष्मीलैआउट स्थित चिंतामणि पार्शनाथ जैन मंदिर में चातुर्मास विराजित साध्वीश्री जी ने कहा कि इस तन रूपी नौका से ही संसार सागर से पार उतरना है, किन्तु इस नौका में काम, क्रोध, लोभ, मोह के अनेकों आश्रव रूपी छिद्र हैं जिन्हें निरुद्ध करने पर यह नौका तैरने के काबिल हो जाती है। आगे इसे संवर व निर्ररा की पतवार से खेना होता है। आश्रव निरुद्ध नौका को संवर की तप साधना से उत्तरोत्तर आगे बढ़ाते हुए भव सागर के पार उतराएं अर्थात् बुढ़ापा आने से पूर्व, किसी तरह का रोग लगने से पूर्व एवं इन्द्रियों की शक्ति रहने तक अविद्या धर्म तप तपस्या कर मोक्ष के लक्ष्य की ओर बढ़े चले। साध्वीवर्या ने कहा कि जब हमारे अंदर से मिथ्यात्व चला जाए। तब हमें सही और गलत की पहचान होगी और हम सही दिशा में पुरुषार्थ कर पाएंगे। कर्म बंधन का दूसरा कारण है अतिरिक्त अर्थात् अनियंत्रित जीवन अपने जीवन में छोटे बड़े नियम, पद्यक्यान धारण करके हम विरति में आकर अपने जीवन को नियंत्रित कर सकते हैं। कर्म बंधन से बच सकते हैं। यह जानकारी जयंतिलाल श्री श्रीमाल ने दी



एकल दौरा



बेंगलूरु की एकल श्रीहरि यनवासी विकास फाउंडेशन की महिला समिति द्वारा कोयल जिले के अनेगुंजी में स्थित एकल प्रशिक्षण केंद्र का दौरा किया। प्रशिक्षार्थियों का परिचय संभाग सत्संग प्रमुख कररुषी ने करवाया। संभाग अध्यक्ष श्याम शूण्टी ने सभी का स्वागत किया। संभाग उपाध्यक्ष दुर्गादास भंडारकर एकल प्रशिक्षण केंद्र के गतिविधियों की जानकारी दी। सभी प्रशिक्षणार्थियों ने हनुमान चालीसा का पाठ किया। विश्व हिन्दू परिषद की उपाध्यक्षा, एकल प्रशिक्षण केंद्र की संरक्षिका राजमाता चंद्रकांता परिवार से चर्चा की गई।



‘गंभीर तत्त्ववेता और कर्मवीर योगी थे भगवान श्रीकृष्ण’

बेंगलूरु/दक्षिण भारत। नेतापंथी सभा विजयनगर के तत्वावधान में दिनांक 7 सितंबर को बेंगलूरु के विजयनगर स्थित तैरापथ भवन में मुनिश्री दीपकुमारजी के सांनिध्य में कृष्ण जन्माष्टमी पर विशेष प्रवचन का आयोजन किया गया। प्रवचन में मुनि श्री दीपकुमारजी ने कहा कि संसार में कोई भी महापुरुष किसी व्यक्ति विशेष से बंधकर नहीं रहते और न किसी वर्ग, जाति और संप्रदाय विशेष से, वे तो सबके होते हैं, सबका उन पर समानाधिकार होता है। भारतीय परम्परा में श्रीकृष्ण एक असाधारण व्यक्तित्व लेकर संसार में

आए। उनकी जीवनगत विशेषताएं सबके लिए प्रेरक है। श्रीकृष्ण का वैदिक परंपरा में तो महत्व है ही, जैन परम्परा में भी कम महत्व नहीं है। जैन परम्परा में उन्हें वासुदेव माना गया है। वे बार्दिसर्व तीर्थंकर अरिहनेमि के चचेरे भाई थे। श्रीकृष्ण का जीवन-चरित्र पढ़ने से यह तथ्य बहुत स्पष्ट रूप से उभर कर सामने आता है कि वे एक कुशल योद्धा ही नहीं, अपितु गंभीर तत्त्ववेता और कर्मवीर योगी भी थे। उनका जीवन अनेक विशेषताओं का संगम स्थल था। मुनिश्री ने आगे श्रीकृष्ण के मुरली के प्रसंग का जिक्र करते हुए कहा- श्रीकृष्ण ने मुरली के तीन गुण बताए। पहला वह बिना बुलाए नहीं बोलती, दूसरा बोलती है तो मधुर बोलती है और तीसरा भीतर से खाली रहती है। मुनिश्री काव्य कुमरजी ने सम्यक् दर्शन कार्यशाला पर अपने विचार रखे। मुनिश्री के सांनिध्य में मंजु बोधरा ने 'कंठी तप' का प्रत्याख्यान किया। तैरापंथी सभा विजयनगर, आर आर नगर, तैयुप, महिलामंडल की ओर से तपसण का अभिनंदन किया गया। सभा अध्यक्ष प्रकाश गांधी ने विचार रखे। तैयुप मंत्री कमलेश चोपड़ा ने सूचनाएं दीं।